



СЛУЖБЕН ВЕСНИК

НА НАРОДНА РЕПУБЛИКА МАКЕДОНИЈА

Гаконписите се испраќаат во дупли-
кат на адреса: „Службен весник на
НРМ“—Скопје. Огласи по тарифата

СКОПЈЕ
Понеделник, 16 декември 1957
Број 35

Претплатата за 1957 год. изнесува
1.000 дин. Овој број чини 30 дин.
Чековна сметка број 802-Т-698.

187.

УКАЗ

ЗА ПРОГЛАСУВАЊЕ НА ЗАКОНОТ ЗА ПРА- ВАТА И ДОЛЖНОСТИТЕ, ИЗБОРОТ И ОТПОВИ- КУВАЊЕТО НА НАРОДНИТЕ ПРАТЕНИЦИ НА НАРОДНОТО СОБРАНИЕ

Врз основа на член 71 точка 11 од Уставниот закон за основите на општественото и политичкото устројство и органите на власта на Народна Република Македонија се прогласува Законот за правата и должностите, изборот и отповикувањето на народните пратеници на Народното собрание, што го усвои Народното собрание на Народна Република Македонија на седницата на Републичкиот собор на 16 декември 1957 година и на седницата на Соборот на производителите на 16 декември 1957 година.

У бр. 22

16 декември 1957 година

Скопје

Претседател
на Народното собрание,
Лазар Колишевски, с. р.

Претседател
на Извршниот совет,
Љупчо Арсов, с. р.

ЗАКОН

ЗА ПРАВТА И ДОЛЖНОСТИТЕ, ИЗБО- РОТ И ОТПОВИКУВАЊЕТО НА НАРОД- НИТЕ ПРАТЕНИЦИ НА НАРОДНОТО СОБРАНИЕ

Глава прва

ПРАВА И ДОЛЖНОСТИ НА НАРОДНИТЕ ПРАТЕНИЦИ

Член 1

Народните пратеници избрани во Народно-то собрание се политички претставници на работниот народ од Народна Република Македонија и на работниот народ од околиите и општините во кои се избрани односно претставници на производителите од Народна Република Македонија и на стопанските организации во кои се организирани производителите.

Член 2

Во Народното собрание и во народниот одбор на сколијата и општините како и во око-лијата и општините на подрачјето на избор-ната околија во кои се избрани, народните

пратеници имаат права и должности утврде-ни со Уставот и со овој закон.

Во поглед имунитетските права на прате-ниците и нивните права на накнада во врска со вршењето на пратеничката должност, ва-жат одредбите на Уставниот закон и Правил-никот за работата на Народното собрание и домот чии се членови.

а) Во Народното собрание

Член 3

Народниот пратеник има право:
на домот чиј е член и на Народното соб-рание да му предложува претресување и до-несување на закони и други акти и одлуки од нивната надлежност;

на домот чиј е член и на Народното собра-ние да му предложува отворање на анкета;
да предложува органите што ги избира Народното собрание да му поднесат извештај на домот чиј е член или на Народното собра-ние како и да го покренува прашањето за раз-решување на органите, поедините членови на колегијалните тела и функционерите што ги избира Народното собрание или домот чиј е член;

на Извршниот совет да му упатува праша-ње; на домот чиј е член и на Народното собра-ние да му предложи отворање на дискусија по прашања што ги поставил;

во одборите и во комисиите на домот чиј е член како и во одборите и комисиите на На-родното собрание да покренува прашања од нивната надлежност и да предложува доне-сување на заклучоци и резолуции, но без право на одлучување ако не е член на одбо-рот или комисијата;

преку домот чиј е член да бара обавесту-вање од државните секретари и другите ра-ководители на републичките органи на упра-вата.

За остварување на своите права во Народ-ното собрание народниот пратеник има право од сите државни органи да бара обавестува-ња за спроведувањето на сојузните и репуб-личките закони како и за спроведување на другите одлуки и мерки на Сојузната народна скупштина и сојузните органи, и на Народно-то собрание и неговите органи.

Начинот на вршењето на правата од прет-ходните ставови се одредува со правилниците

за работата на домовите и Народното собрание.

Член 4

Ако член на Републичкиот собор, покрај пратеничките должности врши и некоја друга постојана јавна служба извон Народното собрание, Републичкиот собор може, согласно со одредбите на Правилникот за работата на Народното собрание и домот чиј е член да одреди пратеникот да ја врши само пратеничката должност.

б) Во народните одбори на околицата и општините

Член 5

Народниот пратеник што е избран во Републичкиот собор стекнува право на одборник во околинскиот собор на народниот одбор на околицата во која е избран и во општинскиот собор на народниот одбор на општината од подрачјето на изборната околица.

Народниот пратеник кој е избран во Соборот на производителите стекнува право на одборник во соборот на производителите на народниот одбор на околицата во која е избран и во соборот на производителите на народниот одбор на општината односно во соборите на производителите на народните одбори на сите општини од подрачјето на изборната околица.

Член 6

Народниот пратеник кој не е избран за одборник на народен одбор на околицата односно општината не може да врши никаква постојана функција во народниот одбор, неговите собори или неговите органи.

Член 7

Секој народен пратеник има право на соборот во кој има права на одборник да му поднесува извештај за својата пратеничка работа, за работата на домот на кој му припаѓа и за работата на Народното собрание. Пратеникот е должен да поднесе извештај кога тоа од него побара соборот на народниот одбор во кој има права на одборник.

Соборот на народен одбор е должен по предлог од народниот пратеник да го стави на дневен ред неговиот извештај.

Народниот пратеник има право на седницата на соборот или народниот одбор да предложува донесување на одлуки и заклучоци со кои се остваруваат правата и обврските на народниот одбор кои за народниот одбор произлегуваат од закон и други одлуки на Сојузната народна скупштина и Народното собрание. Предлогот на пратеник задолжително се внесува во дневниот ред.

Член 8

Народниот пратеник е должен на соборот во кој има право на одборник, кога тоа го побара соборот, да му дава обавестувања по пра-

шањата што ги претресува или проучува домот чиј е член односно Народното собрание.

Соборот на народниот одбор може на дневен ред да го стави претресувањето на поедините прашања кои се во врска со законите и одлуките на домот односно Народното собрание и кои се подготвуваат или се веќе донесени.

На основа овој претрес соборот на народниот одбор може да одлучи на соодветниот дом или на Народното собрание да му поднесе соодветен предлог или да му достави мислење.

Народниот пратеник е должен предлогот или мислењето на соборот односно народниот одбор да му го изложи на домот односно на Народното собрание и во случај ако тој лично со нив не се сложува. Претседателот на Народното собрание ќе му предложи на домот односно на Народното собрание да се стави на дневен ред таков предлог односно мислење.

Народниот пратеник го известува соборот односно народниот одбор за одлуката или мислењето на домот односно Народното собрание по прашањето што го изложил.

Член 9

По барање од собор на народен одбор односно по барање од народен одбор народниот пратеник е должен да присуствува на одредена седница на соборот или народниот одбор ако не е спречен со работата на Народното собрание или со други пратенички должности.

Член 10

Секој член на Соборот на производителите на Народното собрание може да го свика изборното тело кое го избрало за да му поднесе извештај за својата пратеничка работа, за работата на Соборот на производителите и за работата на Народното собрание.

Една четвртина од членовите на изборното тело можат од членот на Соборот на производителите да бараат на изборното тело да му поднесе извештај за својата пратеничка работа, за работата на Соборот на производителите и за работата на Народното собрание и во таа цел можат да го свикаат изборното тело.

Секој член на Соборот на производителите е должен на Соборот на производителите односно на Народното собрание да му изложи предлог и мислење кое изборното тело го поднесува односно доставува во врска со законите и другите одлуки што ги подготвуваат или веќе ги донел Соборот на производителите односно Народното собрание. Тој е должен тоа да го стори и во случај ако лично не се сложува со таков предлог или мислење.

Трошоците причинети со состанок на изборното тело свикано спрема став 1 и 2 на

овој член, паѓаат на сметка на околицата односно општината на чиј народен одбор му припаѓаат членовите на изборното тело.

в) Во изборната околица

Член 11

Народните пратеници имаат право и должност во изборната околица да го следат остварувањето на самоуправувањето на работниот народ и слободата и правата на граѓаните, спроведувањето на сојузните и републичките закони и други одлуки и мерки на сојузните и републичките органи на власта, почитувањето на законите и законитоста, општата политичка состојба, и да ги следат и другите прашања што се од значење за стопанскиот, културниот и социјалниот развој на околицата и општините на подрачјето на изборната околица.

Пратениците од Соборот на производителите имаат право и должност да го следат во изборната околица особено остварувањето на самоуправувањето на производителите и нивните социјално-економски права, извршувањето на обврските на стопанските организации спрема општествената заедница, како и да ја следат работата на самоуправните установи во областа на стопанството и социјалното осигурување.

Член 12

Во вршењето на своите права и должности во изборната околица, народните пратеници се должни за своите запазувања да го обавестуваат домот чии се членови односно Народното собрание, нивните одбори и комисии и соодветниот собор на народниот одбор на околицата односно општините на подрачјето на изборната околица и имаат право да им поднесуваат предлози за донесување на одлуки и преземање на мерки за кои се надлежни овие претставнички тела.

Член 13

Народните пратеници се должни на избирачите од подрачјето на изборната околица да им поднесуваат повремено извештај за својата пратеничка работа, за работата на домот чии се членови и за работата на Народното собрание.

Претседателот на народниот одбор на општината односно органот овластен за свикнување **собор** на избирачите во стопанските организации е **должен** по предлог од народниот пратеник да свика **собир** на избирачите на кој пратеникот ќе поднесе извештај.

Една третина од избирачите настанети на подрачјето за кое се одржува собир на избирачите може од членот на Републичкиот собор да бара да присуствува на собирот на избирачите и да поднесе извештај за својата пратеничка работа, за работата на Републичкиот собор и Народното собрание, како и да ислуша предлози и мислења на собирот.

Секои 100 избирачи во стопанските организации на производителната група во која е избран пратеникот можат од членот на Соборот на производителите да бараат да присуствува на собирот на избирачите во стопанската организација и да поднесе извештај за својата пратеничка работа, за работата на Соборот на производителите и Народното собрание, како и да ги ислуша предлозите и мислењата на собирот.

Народниот пратеник е должен да се одзове на позивот од избирачите ако не е спречен со работата на Народното собрание или со други пратенички должности.

Член 14

Секој пратеник е должен во изборната околица да одреди едно постојано место на кое избирачите во одредено време ќе можат да му ги поднесуваат своите предлози и мислења.

Член 15

Од сите државни органи на околицата и општината во која се избрани, како и од сите установи и стопански организации на подрачјето на таа околица и општина, пратениците од Републичкиот собор се овластени да бараат податоци за нивната работа и послување, освен оние податоци за чие чување и соопштување важат посебни прописи.

Пратениците од Републичкиот собор можат да присуствуваат на седниците на советите и другите тела на народните одбори и на органите на самоуправните установи. Тие имаат право на овие состаноци да изнесуваат свое мислење по прашањата кои се на дневниот ред, но немаат право да учествуваат во одлучувањето.

Со цел да се добијат податоци и утврди состојбата во државните органи, установите и стопанските организации, народните пратеници од Републичкиот собор можат на околинскиот или општинскиот собор или на народниот одбор на околицата односно општините од подрачјето на изборната околица во која се избрани да му предложат отворање на анкета и сами да земат учество во таква анкета.

Член 16

Спрема државните органи од подрачјето на изборната околица кои се бават со работите на стопанството, како и спрема стопанските установи, установите на социјалното осигурување и стопанските организации на подрачјето на изборната околица пратениците од Соборот на производителите ги имаат истите права и должности што ги имаат и пратениците од Републичкиот собор спрема државните органи, установи и стопански организации.

Пратениците од Соборот на производителите можат да присуствуваат на состаноците на работните колективи, на седниците на работните колективи, на седниците на ра-

ботничките совети на стопанските организации, на собранијата на земјоделските задруги и на седниците на управните тела на установите за социјално осигурување, а имаат и право на тие седници да изнесуваат свое мислење по прашањата од дневниот ред но немаат право да учествуваат во одлучувањето.

Член 17

Своите права и должности во изборната околица народните пратеници ги вршат во склад со одредбите на Уставот и законите.

Народните пратеници не можат да вршат никакви акти на власт нити да издаваат било какви наредби. Своите предлози и примедби што се однесуваат до работата на државните органи, установите и стопанските организации тие ги изнесуваат на седниците на соодветните претставнички тела и нивните одбори и комисији.

Ако пратеникот ги пречекорува правата одредени со овој закон, заинтересираниот орган, установата и организацијата може против таквата работа на пратеникот да му достави свој приговор на домот на кој му припаѓа пратеникот.

Глава втора

ОСНОВНИ ОДРЕДБИ ЗА ИЗБОРОТ И ОТПОВИКУВАЊЕТО НА НАРОДНИТЕ ПРАТЕНИЦИ

1) Избор

Член 18

Општи избори за народни пратеници во Народното собрание, како и општи избори за народни пратеници во поедините негови домови распишува Извршниот совет.

Изборите за народни пратеници во Народното собрание мораат да бидат распишани пред да истече последниот ден од периодот за кој е избрано Народното собрание. Ако Народното собрание или некој негов дом биде распуштено пред да истекло времето за кое е избрано Народното собрание, Извршниот совет ќе распише избори најдоцна седмиот ден од денот кога е донесена одлуката за распуштање на Народното собрание или неговиот дом.

Од денот на распуштањето на Народното собрание односно еден негов дом до денот на изборите не може да протече повеќе од три ни помалку од два месеца.

Член 19

Новоизбраното Народно собрание се составува најдоцна триесеттиот ден по одржаните избори за народни пратеници.

Првиот состанок на новоизбраното Народно собрание го свикува и отвора Претседателот на последното Народно собрание.

Ако претседателот во одредениот рок не го свиќа новоизбраното Народно собрание,

најмалку 20 народни пратеници можат сами да го свиќаат Народното собрание.

Член 20

Изборите за народни пратеници во Републичкиот собор се вршат во еден ист ден во целата Република и тоа во недела.

Изборите за народни пратеници во Соборот на производителите можат да се вршат во разни денови по производителните групи.

Помеѓу денот на изборите за едниот и за другиот дом не смее да поминат повеќе од седум дена.

Член 21

Републичкиот собор и Соборот на производителите се избираат за период од четири години.

Почетокот на овој период се смета од денот кога е одржан првиот состанок на Народното собрание.

Член 22

Народните пратеници во Републичкиот собор ги избираат граѓаните на основа општо, еднакво и непосредно избирачко право. Еден пратеник на Републичкиот собор се избира на 12.000 жители.

Член 23

Право да избираат пратеници во Републичкиот собор имаат државјаните на Федеративна Народна Република Југославија кои имаат избирачко право по одредбите на Законот за избирачките списоци и се запишани во избирачкиот список на некое место на територијата на Републиката.

За народен пратеник кого го избираат граѓаните во Републичкиот собор може да биде избран секој југословенски државјанин кој има избирачко право.

Член 24

Народните пратеници во Соборот на производителите како претставници на производителите што се запослени во производство, транспортот и трговијата ги избираат изборни тела кои се образуваат по одредбите на овој закон.

Изборот на пратениците во Соборот на производителите се врши по производителни групи.

Производителните групи се:

1) групата на индустријата, трговијата и занаетчиството, која ги опфаќа работниците и службениците запослени во индустријата, рударството, шумарството, градежништвото, транспортот, поштенско-телеграфско-телефонската служба, трговијата, угостителството, комуналната делатност и занаетчиството, како и занаетчиите;

2) групата на селското стопанство, која ги опфаќа земјоделците што се членови на земјоделските задруги и членовите на нивните домаќинства кои се бават со земјоделство, работниците и службениците на селско-сто-

панските добра, работниците и службениците на земјоделските задруги и другите селско-стопански работници.

Член 25

Од вкупниот број членови на Соборот на производителите се избира во секоја производителна група оној број пратеници кој е сразмерен на учеството на групата во просечниот вкупен општествен производ на Народна Република Македонија за последните три години утврден на основа статистичките податоци за извршување на републичкиот општествен план во тие години.

Во секоја производителна група еден пратеник се избира на еднаков број производително население.

За пратеник во Соборот на производителите може да биде избран секој производител кој и' припаѓа на онаа производителна група во која се врши избор и кој има избирачко право по одредбите на Законот за избирачките списоци. За пратеник може да биде избран и функционер на синдикална или задружна организација кој за функционер е избран од производителите.

Вкупниот број пратеници кој се избира во Соборот на производителите се одредува согласно нормата: еден пратеник на 15.000 производително население.

Производителното население го сочинуваат производителите заедно со оние членови на нивните домаќинства, кои што ги тие издржуваат.

Член 26

Изборните тела за избор на народен пратеник во Соборот на производителите ги сочинуваат одборниците на соборите на производителите на народните одбори на општините од подрачјето на изборната околица кои се избрани во соодветната производителна група во која се избира народен пратеник.

Секој член на изборното тело гласа со толкав број гласови колку во општината на него сразмерно доаѓаат производители од онаа производителна група во која е избран за член на соборот на производителите.

Член 27

Бројот на населението се утврдува според податоците од последниот попис на населението при што се зема предвид и промените во населението кои настапиле во меѓувремето, а спрема службените статистички податоци.

Бројот на производителното население се утврдува според последните службени статистички податоци.

Член 28

Изборите за народни пратеници во Републичкиот собор и изборите за народни пратеници во Соборот на производителите се вршат по изборни околии.

Во секоја изборна околица се избира еден пратеник.

Ако во општината по исклучок се избираат два или повеќе пратеници во Соборот на производителите, а нема можност да се образуваат толку изборни околии колку пратеници се избираат, може на подрачјето на таква општина да се образува изборна околица во која се избираат два или повеќе пратеници.

Ако во една општина се избира во Соборот на производителите повеќе од еден пратеник, за сите изборни околии од подрачјето на таква општина се образува само едно изборно тело и тоа врши избор на сите пратеници кои се избираат во соодветната производителна група во таа општина.

Член 29

Право да предлагаат кандидати за народни пратеници кои се избираат во републичкиот собор имаат соборите на избирачите, како и со овој закон одреден број избирачи.

Право да предлагаат кандидати за народни пратеници кои се избираат во Соборот на производителите имаат соборите на избирачите по стопанските организации, како и со овој закон одреден број производители.

Член 30

Исто лице не може да биде кандидат за народен пратеник во Републичкиот собор и во Соборот на производителите.

Исто лице може да биде кандидат само во една изборна околица.

Член 31

За утврдување на кандидатите кои ќе им бидат предложени на соборите на избирачите се образува кандидациона конференција за подрачјето на целата изборна околица.

Кандидационата конференција ја сочинуваат делегати што ги избираат соборите на избирачите од подрачјето на изборната околица.

Член 32

За народен пратеник е избран оној кандидат кој го добил мнозинството од гласовите предвидено во членовите 133 и 174 на овој закон.

Член 33

Службеникот во државната управа или судијата кој би бил избран за народен пратеник престанува да биде државен службеник односно судија кога ќе му биде верификуван мандатот.

2) Отповикување

Член 34

Избирачите имаат право да го отповикаат народниот пратеник ако веќе не ја ужива нивната доверба.

Член 35

Народниот пратеник кој е избран во Републичкиот собор можат да го отповикаат из-

бирачите од изборната околија во која е избран.

Народниот пратеник од Соборот на производители може да го отповика изборното тело кое го избрало.

Член 36

Право да поведат постапка за отповикување на народен пратеник кој е избран во Републичкиот собор имаат собирачите на избирачите и групи избирачи.

Право да поведат постапка за отповикување на народен пратеник кој е избран во Соборот на производителите имаат собирачите на избирачите во стопанските организации и група производители.

Право на иницијатива за свикување собири на избирачите за покренување на постапка за отповикување на народен пратеник имаат околинскиот собор на народниот одбор на околијата и општинските собори на народниот одбор на општината на чие подрачје е избран пратеникот односно една третина од членовите на изборното тело кое го избрало пратеникот.

Член 37

Народниот пратеник избран во Републичкиот собор е отповикан ако за отповикувањето гласало мнозинство од сите избирачи од изборната околија.

Народниот пратеник избран во Соборот на производителите е отповикан ако членовите на изборното тело, со мнозинство од гласовите од став 2 на член 26 на овој закон гласале за неговото отповикување.

Член 38

Народниот пратеник престанува да биде член на Народното собрание од денот кога е извршено отповикувањето.

За пополнување на пратеничкото место упразнето со отповикување на народен пратеник, се врши дополнителен избор на нов пратеник. Отповиканиот пратеник не може да биде кандидиран на овој избор.

3) Заеднички одредби за изборот и отповикувањето

Член 39

Избирачите гласаат лично.

Никој не може да гласа преку полномошник.

Член 40

Ниеден граѓанин кој по законот има избирачко право не може да биде лишен од правото да гласа за избор или за отповикување нити спречен да гласа.

Во времето од пет дена пред па до три дена по изборите државните органи и службените лица не можат да ги повикуваат избирачите, освен ако е очевидно дека одзивањето на позивот не го спречува избирачот да го исползува своето избирачко право.

Член 41

Гласањето е тајно и се врши со гласачки ливчиња.

Член 42

Се обезбедува слободата на определување на избирачите и тајноста на гласањето.

Ниеден државен орган или службено лице не може во никој случај да го повика избирачот на одговорност поради гласањето нити од него да бара да каже за кого гласал или зашто не гласал односно дали гласал за или против отповикувањето.

Член 43

Со спроведувањето на изборите за народни пратеници раководат изборни комисии и избирачки одбори.

Истите органи го раководат спроведувањето на гласање за отповикување на народен пратеник.

Во својата работа органите за спроведување на избори односно органите за спроведување на гласање за отповикување се независни од сите други државни органи и работат по законот и другите прописи донесени на основа законот.

Глава трета

ОРГАНИ ЗА СПРОВЕДУВАЊЕ НА ИЗБОРИТЕ

Член 44

Изборните комисии се:

- 1) Републичка изборна комисија со седиште во Скопје,
- 2) околински изборни комисии со седиште во седиштето на народниот одбор на околијата, и
- 3) општински изборни комисии со седиште во народниот одбор на општината.

Член 45

Републичката изборна комисија ја сочинуваат претседател, секретар и пет члена.

Околинските и општинските изборни комисии ги сочинуваат претседател, секретар и три члена.

На претседателот, секретарот и на членовите на изборните комисии им се одредуваат заменици.

Член 46

Републичката изборна комисија ја именува Извршниот совет и тоа најдоцна три дена по објавувањето на одлуката за распишување на избори за народни пратеници.

Претседателот и заменикот на претседателот на Републичката изборна комисија се именуваат од редот на судиите на Врховниот суд на НР Македонија.

Околинските и општинските изборни комисии ги именува Републичката изборна комисија и тоа во рок од три дена од нејзиното именување.

Претседателите и замениците на претседателите на околиските и општинските изборни комисии се именуваат од редот на судиите. Само во општинските изборни комисии ако нема судии може за претседател и за заменик на претседател да биде именувано лице на кое му е призната правна стручна спрема или кое врши работи за кои се бара правна стручна спрема.

Составот и измените во составот на изборните комисии се објавуваат во „Службен весник на НРМ“.

Член 47

Републичката изборна комисија е надлежна:

1) да ги обезбедува техничките подготовки на изборите а особено на изборниот материјал (гласачките кутии, гласачките ливчиња и др.) за сите органи што спроведуваат избори и да го обезбедува извршувањето на тие подготовки;

2) на околиските и општинските изборни комисии да им дава упатства по сите прашања во врска со спроведувањето на изборите;

3) да врши надзор над работата на сите околиски и општински изборни комисии;

4) да го објавува резултатот од изборите за пратеници на Народното собрание, како и резултатот од гласањето за отповикување;

5) да врши други работи по одредбите на овој закон.

Член 48

Околиските изборни комисии се надлежни:

1) да ги вршат техничките подготовки на изборите и на гласањето за отповикување;

2) да вршат надзор над работата на општинските изборни комисии;

3) да ги објавуваат резултатите од изборите за пратеници;

4) да вршат други работи по одредбите на овој закон.

За секоја административна околица се образува една околска изборна комисија.

Член 49

Општинските изборни комисии се надлежни:

1) да ги вршат техничките подготовки на изборите и на гласањето за отповикување на народни пратеници;

2) да ги одредуваат избирачките места и именуваат избирачките одбори за раководење со изборите и гласањето за отповикување;

3) да вршат надзор над работата на избирачките одбори;

4) да ги потврдуваат кандидатурите за избор на народни пратеници;

5) да ги утврдуваат и прогласуваат резултатите од изборите и кој кандидат е избран за народен пратеник во изборната околица како и на избраните кандидати да им издаваат уверенија дека се избрани за народни пратеници;

6) да вршат и други работи по одредбите на овој закон.

За секоја општина се образува една општинска изборна комисија без обзир на тоа колку изборни околии има на подрачјето на таа општина.

Член 50

Изборните комисии се постојани.

Член 51

Со гласањето при избори односно отповикување раководат избирачки одбори. Избирачки одбори се образуваат за секое место во кое се врши гласање (избирачко место) и во секое изборно тело за избор на пратеници во Соборот на производителите.

Избирачките одбори обезбедуваат правилност и тајност на гласањето.

Избирачките одбори се состојат од претседател и два члена. На претседателот и на членовите на избирачки одбор им се одредуваат заменици.

Два члена на избирачките одбори што се образуваат по избирачките места, како и нивните заменици мораат да бидат од подрачјето на општината на кое се наоѓа избирачкото место. Претседателот и членовите на избирачки одбор што се образува во изборното тело, како и нивните заменици се именуваат од редот на членовите на тоа тело.

Надлежната изборна комисија ќе му издаде на претседателот на избирачкиот одбор акт за поставување на избирачкиот одбор.

Член 52

Член на изборна комисија или избирачки одбор, како и негов заменик може да биде граѓанин кој има избирачко право.

Членовите на изборна комисија и избирачки одбор, како и нивните заменици не можат да бидат кандидати за народни пратеници. Во случај да бидат кандидувани нив им престанува должноста член односно заменик во тие органи.

За член на изборна комисија односно избирачки одбор како и за нивни заменик не може да биде именуван пратеникот за чие отповикување се гласа.

Член 53

Органите за спроведување на избори и гласање за отповикување одлучуваат со мнозинство од гласовите на сите свои членови.

Околиските изборни комисии, општинските изборни комисии и избирачките одбори можат да одлучуваат само во полн состав.

Член 54

Народните одбори и другите државни органи се должни да им даваат помош на изборните комисии и избирачките одбори во извршувањето на нивните задачи.

По барање од изборните комисии државните органи, стопанските и општествените

организации се должни да им ги даваат сите податоци што им се потребни за нивната работа.

Глава четврта

ИЗБОР ЗА НАРОДНИ ПРАТЕНИЦИ НА РЕПУБЛИЧКИОТ СОБОР

1) Изборни околии

Член 55

Извршниот совет го утврдува вкупниот број народни пратеници кој се избира во Републичкиот собор и тој број пратеници го распоредува помеѓу поедините општини.

Поделба на територијата на Републиката во изборни околии за избор на народни пратеници на Републичкиот собор врши Извршниот совет. Одлука за тоа Извршниот совет донесува најдоцна пет дена по распишувањето на изборите.

Член 56

Изборните околии за избор на народни пратеници во Републичкиот собор се образуват согласно нормата да по правило на секои 12.000 жители се избира еден пратеник.

Секоја општина избира најмалку еден пратеник без обзир на бројот на своето население.

Општината која според бројот на жителите избира два или повеќе пратеници се дели на толку изборни околии колку пратеници избира.

2) Предлагање на кандидатите

а) од страна на собирите на избирачи

Член 57

Собирите на избирачи се свикнуваат за избор на делегати за кандидационата конференција, како и за одлучување за кандидатите кои ги предложила кандидационата конференција.

Собирите на избирачи во смисла на овој закон се одржуваат за подрачјата за кои се одржуваат собирите на избирачите за избор на одборници во општинскиот собор.

Околинската изборна комисија, најдоцна пет дена по објавувањето на одлуката за поделбата на територијата на Републиката во изборни околии, со оглас ќе ги објави сите подрачја за кои на подрачјето на изборната околина се одржуваат собирите на избирачи предвидени со овој закон. Огласот за тоа ќе се објави во седиштето на сите општински народни одбори на подрачјето на изборната околина.

Член 58

Собирите на избирачи ги свикнува претседателот на народниот одбор на општината на чие подрачје се одржува собирот.

Свикнувањето на собирите на избирачите се објавува на вообичаениот начин најдоцна

три дена пред денот на неговото одржување и со наведување на дневниот ред на собирот.

Времето и местото на одржувањето на собир на избирачите се одредува така што да се овозможи присуството на што поголем број избирачи.

Член 59

Право на одлучување на собирот на избирачи имаат само оние лица што имаат избирачко право и се настанети на подрачјето за кое се одржува собирот.

Член 60

Претседателот на народниот одбор на општина, или одборникот кого го одреди претседателот, го отвора собирот на избирачи и раководи со неговата работа до изборот на претседателство на собирот.

Со работата на собирот на избирачи раководи претседателството на собирот кое избирачите го избираат на собирот од својата средина. Претседателството на собирот се состои од претседавач и два члена.

Собирот на избирачи избира од својата средина и два оверачи на записникот.

За работата на собирот на избирачите се води записник кој го потпишуваат претседавачот, записничарот и оверачите на записникот.

Претседателот на народниот одбор на општината е должен на собирот на избирачите да му обезбеди записничар, но собирот може за записничар да избере друго лице.

Член 61

Собир на избирачите за избор на делегати за кандидационата конференција претседателот на народниот одбор на општината е должен да свика најдоцна до дваесет и петтиот ден од распишувањето на изборите.

Ако претседателот на народниот одбор на општината не свика собир на избирачите во одредениот рок, собир ќе свика во натамошен рок од пет дена надлежната општинска изборна комисија. Во тој случај собирот го отвора и со неговата работа до изборот на претседателство раководи одборникот на народниот одбор на општината кого го одреди општинската изборна комисија.

Член 62

На собирот на избирачите кој е свикан за избирање на делегати за кандидационата конференција претседавачот, по извршениот избор на претседателство, објавува зошто е свикан собирот на избирачите и начинот на работа на собирот и во таа цел ќе ги прочита одредбите на членовите 63 и 64 на овој закон.

Потоа, по предлог од претседавачот ќе се утврди дневниот ред кој го опфаќа изборот на делегати за кандидационата конференција за изборната околина.

Член 63

Секој собир на избирачи избира од редот на избирачите од своето подрачје делегати за кандидационата конференција.

Ако на подрачјето за кое се одржува собир на избирачи бројот на избирачите запишани во избирачкиот список изнесува до 600 собирот на избирачите избира два делегата, а ако тој број изнесува до 900 избирачи собирот избира три делегати, а ако изнесува над 900 избирачи собирот избира четири делегати.

Околинската изборна комисија го одредува бројот на делегатите што ги избираат поедините собири на избирачи и тоа го објавува во огласот од став 3 на член 57 на овој закон.

Член 64

Делегати за кандидационата конференција предлагаат најмалку пет избирачи. Овие избирачи можат да предложат толку кандидати за делегати колку делегати се избираат на собирот на избирачите.

Откако се заврши предлагањето се пристапува кон гласање за избор на делегати за кандидационата конференција. Собирот гласа посебно за секој кандидат по оној ред по кој се предложени. Гласањето се врши јавно и тоа со дигање рака.

Во случај на потреба се врши пребројување на гласовите. Секои пет избирачи имаат право да бараат да се изврши пребројување на гласовите.

За делегати за кандидационата конференција се избрани оние избирачи кои добиле најголем број од гласовите на присутните избирачи.

При избирањето на делегати за кандидационата конференција избирачите можат да изнесуваат и мислења за кандидатите за народни пратеници за кои треба да расправува кандидационата конференција.

На секој избран делегат му се издава полномоштие за изборот за делегат. Полномоштietо го потпишува претседавачот на собирот на избирачите, а се заверува со печатот на народниот одбор на општината.

Член 65

Записникот за работата на собирот на избирачите за избор на делегати за кандидационата конференција содржи податоци особено за: денот и часот на почетокот и местото на одржувањето на собирот; за кое подрачје се одржува собирот; кој го свикал и отворил собирот; презимето, татковото и роденото име на членовите на претседателството на собирот; записничарот и оверачите на записникот; вкупниот број избирачи запишани во избирачкиот список за подрачјето за кое се одржува собирот; бројот на присутните избирачи; дневниот ред на собирот; кои кандидати биле на собирот предложени за делегати; кои кандидати за делегати се прифатени и со колкав број гласови; на кој начин е утврден ре-

зултатот од гласањето; другите околности од значење за работата на собирот, и часот на свршетокот на собирот.

Член 66

Општинската изборна комисија свикнува состанок на кандидационата конференција веднаг по истечување на рокот за одржување на собирите на избирачи а најдоцна до крајот на петтата недела од денот на распишувањето на изборите.

Претседателот на општинската изборна комисија ја отвора кандидационата конференција, ја објавува нејзината задача и начинот на работа и во таа цел ги чита одредбите на член 67—68 на овој закон.

Општинската изборна комисија и' обезбедува записничар на кандидационата конференција.

Член 67

Кандидационата конференција избира верификационен одбор од пет члена за испитување полномоштијата на делегатите.

По извршената верификација делегатите на собирите на избирачи чии полномоштија се верификувани избираат од својата средина претседателство на кандидационата конференција кое се состои од претседавач и два члена.

Кандидационата конференција избира од својата средина и два оверача на записникот.

Во натамошната работа на кандидационата конференција учествуваат само делегатите чии полномоштија се верификуваат.

Член 68

Претседавачот соопштува дека како една точка на дневниот ред се утврдува претресот и утврдувањето на предлогот на кандидати за избор на народен пратеник во изборната околина.

Секои пет делегати можат да предложат еден кандидат за избор на народен пратеник. Другите делегати можат да го изнесат своето мислење за ставените предлози.

По претресот се пристапува кон утврдување на предлогот на кандидати.

Кандидационата конференција гласа посебно за секој предложен кандидат и тоа по оној ред по кој се предложени кандидатите.

Од кандидатите кои се предложени е прифатен секој оној кандидат за кој гласале најмалку 40% од вкупниот број делегати на кандидационата конференција кои се избрани од сите собири на избирачите од подрачјето на изборната околина и чии полномоштија се верификувани.

Гласањето се врши јавно и со дигање рака.

За секој кандидат, со пребројување на гласовите се утврдува колку гласови добил.

По утврдувањето на резултатот од гласањето претседавачот и' ги објавува на конференцијата имињата на сите кандидати кои кандидационата конференција им ги предлага

на собирите на избирачите и колку гласови добил секој од нив.

Член 69

За работата на кандидационата конференција се води записник што го потпишуваат претседавачот, записничарот и оверачите на записникот.

Записникот за работата на кандидационата конференција содржи особено податоци за: денот и часот на почетокот и за местото во работата на кандидационата конференција; за која изборна околија се одржува конференцијата; кој ја свикал и отворил конференцијата; презимето, татковото и роденото име на членовите на претседателството, записничарот и оверачите на записникот, вкупниот број присутни делегати на собирите на избирачите; дали на сите делегати на собирите на избирачи им се верификувани полномоштитијата односно на кои од нив не им се верификувани и од кои разлози; дневниот ред на конференцијата; кои лица се предложени за кандидати за народен пратеник од страна на делегатите; кои кандидати се прифатени и бројот на гласовите кој го добил секој од нив на кој начин е утврден резултатот од гласањето; другите околности од значење за работата на конференцијата, и часот на свршетокот на конференцијата.

Член 70

На основа заклучокот на кандидационата конференција се составува предлог на кандидатите кој го содржи презимето, татковото и роденото име на сите кандидати кои кандидационата конференција им ги предложува на собирите на избирачи и образложение за секој поедин кандидат. Кај секој кандидат ќе се означат колку члена на кандидационата конференција гласале за него. Кандидатите ќе бидат запишани по ред според бројот на добиените гласови. Овој предлог го потпишува претседавачот на кандидационата конференција.

По завршувањето на работата кандидационата конференција својот предлог на кандидати за народен пратеник и го доставува на општинската изборна комисија.

Општинската изборна комисија е должна на претседателот на народниот одбор на општината на подрачјето на изборната околија веднаш да му достави толку заверени примерци од предлогот на кандидати колку има собири на избирачи на подрачјето на општината.

Член 71

Претседателот на народниот одбор на општината е должен најдоцна во рок од седум дена по завршувањето на работата на кандидационата конференција да свика собир на избирачите за утврдување на кандидатот за народен пратеник. Ако претседателот на народниот одбор на општината не свика со-

бир на избирачите во одредениот рок собир ќе свика во натамошен рок од пет дена општинската изборна комисија.

Собирот на избирачи кој е свикан за утврдување на кандидати за народни пратеници може да се одржи ако е присутна најмалку една десетина од вкупниот број избирачи од подрачјето за кое се одржува собирот, но тој број не може да биде помал од педесет. Ако вкупниот број избирачи на подрачјето за кое се одржува собирот е помал од 120, собирот може да се одржи ако е присутна најмалку една третина од вкупниот број избирачи од тоа подрачје.

Ако собирот на избирачи не може да се одржи поради тоа што не е присутен потребниот број на избирачи, органот надлежен за свикнување на собир ќе свика нов собир на избирачите.

Член 72

По извршениот избор на претседателство на собирот на избирачите, претседавачот ја објавува сврхата на свикнувањето на собирот и начинот на неговата работа и во таа цел ги чита одредбите на член 29, 30, 73 до 77 од овој закон.

Потоа, претседателот на народниот одбор на општината или одборникот кого го одреди он е должен на претседателството на собирот на избирачите да му го предаде заверениот примерок од предлогот на кандидати што го прифатила кандидационата конференција.

По тоа по предлог од претседавачот се утврдува дневниот ред кој го опфаќува:

- 1) соопштувањето и претресувањето на предлогот на кандидати што го прифатила кандидационата конференција; и
- 2) утврдувањето на кандидати.

Член 73

Претседавачот му го соопштува на собирот на избирачите предлогот на кандидати што го прифатила кандидационата конференција заедно со образложението за секој предложен кандидат.

Потоа собирот на избирачи го претресува предлогот на кандидати што го прифатила кандидационата конференција. Прво се претресува предлогот за кандидатот кој добил најголем број гласови во кандидационата конференција, и така редум.

Собирот на избирачите посебно гласа за секој од овие кандидати. Гласањето се врши по редот по кој се предложени кандидатите.

Од предложените кандидати е прифатен секој оној кандидат за кого гласало мнозинството од присутните избирачи.

Гласањето се врши со дигање рака.

Ако е потребно се врши пребројување на гласовите. По барање од секои пет избирачи задолжително се врши пребројување на гласовите.

Член 74

Ако собирот на избирачите не прифати ни еден од кандидатите кои ги предложила кандидационата конференција, собирот сам ќе ги утврди кандидатите.

Во таков случај, собирот на избирачите избира од својата средина кандидациона комисија, чија задача е на основа предлозите од избирачите да му поднесе на собирот на избирачите предлози за кандидати.

Кандидационата комисија имаат право да предложат најмалку десет избирачи.

Кандидационата комисија се состои од 7 до 15 члена.

По завршеното предлагање се пристапува кон гласање за избор на кандидациона комисија. Гласањето се врши за предложените листи во целина, и тоа јавно.

Избрана е онаа кандидациона комисија која добила најголем број гласови.

Кандидационата комисија избира свој претседател од редот на своите членови.

Член 75

Секој избирач има право на кандидационата комисија да и' предложи по еден кандидат за народен пратеник. Предлогот се поднесува усмено.

Откако биде завршено предлагањето на кандидати кандидационата комисија се повлекува, ги испитува предлозите поднесени од страна на избирачите и составува предлог за кандидатите кој предлог може да ги опфатне само кандидатите што ги предложили избирачите.

На членот на кандидационата комисија кој од страна на избирачите биде предложен за кандидат и се согласи да биде кандидат му престанува членството во комисијата. Ако поради тоа бројот на членовите на комисијата се смали под седум, наместо членовите на кои им престанало членството ќе се изберат нови членови на кандидационата комисија.

Член 76

Кога кандидационата комисија ќе ја заврши работата, претседателот или еден од членовите на комисијата му го соопштува на собирот на избирачите предлогот за кандидати кој предлог го прифатила комисијата, со образложение за секој предложен кандидат.

Потоа собирот на избирачите го претресува предлогот на кандидационата комисија. Ако во текот на претресот бидат изнесени разлози против кандидатите што ги предложила кандидационата комисија или бидат предложени други кандидати, кандидационата комисија задолжително ќе ги оцени истакнатите разлози и предлози и на собирот на избирачите ќе му поднесе свој конечен предлог. И овој предлог може да ги опфатне само кандидатите што ги предложили избирачите.

За начинот на гласањето за кандидатите што ги предложила кандидационата комисија

и за утврдувањето на резултатите од гласањето важат одредбите на став 3—6 од член 74 на овој закон.

Член 77

Ако собирот на избирачите не го усвои во целина предлогот од кандидационата комисија, на истиот собир се избира нова кандидациона комисија.

За работата на новоизбраната кандидациона комисија и за постапката за утврдување на кандидатите на собирот на избирачите важат претходните одредби.

Член 78

Записникот за работата на собирот на избирачите содржи особено податоци: за денот и часот на почетокот и за местото на одржувањето на собирот; за кое подрачје се одржува собирот; кој го свикал и отворил собирот; презимето, татковото и роденото име на членовите на претседателството на собирот, записничарот и оверачите на записникот; вкупниот број на избирачите запишани во избирачкиот список за подрачјето за кое се одржува собирот; бројот на присутните избирачи; дневниот ред на собирот; кои кандидати биле предложени од страна на кандидационата конференција; кои кандидати се прифатени и со колкав број гласови; на кој начин е утврден резултатот од гласањето; другите околности од значење за работата на собирот, и часот на свршувањето на собирот.

Ако собирот на избирачите одлучил сам да ги утврди кандидатите (член 74) во записникот ќе се внесе и составот на избраната кандидациона комисија; кои кандидати се предложени од страна на избирачите; предлогот на кандидационата комисија за утврдување на кандидатите; кои кандидати се прифатени од страна на собирот на избирачите и со колкав број гласови; на кој начин е утврден резултатот од гласањето и другите околности од значење за работата на собирот.

Член 79

На основа заклучокот на собирот на избирачите се составува предлог за кандидатурата. Предлогот на кандидатурата содржи:

1) означување дека предлогот се поднесува за избор на пратеник во Републичкиот собор, како и означување на изборната околина и денот на изборите;

2) означување дека предлогот е утврден на собир на избирачите и наведување на податоците за тоа во кое место, кога и за кое подрачје е одржан собирот на избирачите;

3) презимето, татковото и роденото име и местото на живеење на сите кандидати за народни пратеници утврдени од собирот на избирачи.

Предлогот на кандидатура на собирот на избирачите го потпишува претседавачот на собирот на избирачите. Покрај неговиот потпис се означува неговото презиме, татково и родено име, занимање и место на живеење.

Потписот мора да биде заверен од страна на орган надлежен за заверување или од страна на органот на управата надлежен за заверување на народниот одбор на општината на чие подрачје е одржан собирот на избирачите.

Кон предлогот на кандидатура од собир на избирачите мора да се приложи записникот за работата на собирот на избирачите.

Член 80

Кандидат на собир на избирачите станува секој кандидат кого го предложила најмалку една четвртина од вкупниот број собири на избирачите од изборната околица или кого го предложили собирите на избирачи кои опфаќаат најмалку една четвртина од сите избирачи кои се запишани во избирачките списоци на подрачјето на изборната околица.

б) од страна на група граѓани

Член 81

Предлогот на кандидатура кој го поднесува група граѓани мора да биде потпишан од најмалку 100 избирачи запишани во избирачките списоци на подрачјето на изборната околица.

Предлагачите на кандидатура мораат да бидат најмалку од половината собири на избирачите од подрачјето на изборната околица. Од секој од овие собири мора да бидат најмалку пет избирачи.

Член 82

Предлогот на кандидатура што го поднесува група граѓани мора да содржи:

1) означување дека предлогот се поднесува за избор на пратеници во Републичкиот собор, како и означување на изборната околица и денот на изборите;

2) презимето, татковото и роденото име и местото на живеење на кандидатот.

Предлогот го потпишуваат сите предлагачи. Покрај потписот на секој предлагач мора да биде означено неговото презиме, татково и родено име, занимање и место на живеење. Потписите на предлагачите мораат да бидат оверени од орган надлежен за заверување или органот на управата на народниот одбор на општината надлежен за заверување.

Член 83

Кон предлогот на кандидатура мора да се приложи:

1) писмена изјава од секој кандидат дека пристанува да биде кандидиран, заверена од орган надлежен за заверување;

2) потврда од надлежниот народен одбор на општината за секој кандидат и за секој потписник дека е воведен во избирачкиот список. Оваа потврда може да се стави и на самиот предлог на кандидатура.

3) Потврдување на кандидатура

Член 84

Предлогот на кандидатура од собири на избирачите и предлогот на кандидатура од

група граѓани и' се поднесува на општинската изборна комисија најдоцна на дваесет и еден ден пред денот одреден за одржување на изборите.

Потписникот на предлог на кандидатура од собир на избирачи, како и првите три потписници на предлог на кандидатура од група граѓани се сметаат за подносителите на предлогот.

Член 85

Едно исто лице може да биде кандидирано во една изборна околица.

Ако за едно исто лице е поднесена кандидатура за две или повеќе изборни околии или ако за едно исто лице биде поднесена кандидатура за пратеник во Републичкиот собор и за пратеник во Соборот на производителите, Републичката изборна комисија ќе го повика кандидатот да се изјасни во рок од 24 часа која од овие кандидатури сака да ја задржи, па другата односно сите други кандидатури ќе ги поништи и за тоа преку општинската изборна комисија ќе ги обавести подносителите најдоцна 24 часа од поништувањето на кандидатурата. Во случај ако кандидатот во одредениот рок не се изјасни која кандидатура ја задржува, Републичката изборна комисија ќе ја поништи втората и секоја подоцнешна кандидатура и за тоа ќе ги обавести подносителите на истиот начин и во истиот рок. Предлагачите на поништена кандидатура можат најдоцна на десет дена пред денот на изборите да и' предложат на општинската изборна комисија друг кандидат.

Член 86

Исти избирач може да биде предлагач само на една кандидатура што ја поднесува група граѓани. Ако исто лице потпише како предлагач два или повеќе такви предлози на кандидатура ќе се смета за предлагач само на онаа кандидатура која е порано поднесена на потврдување.

Член 87

Веднаш по приемот на предлогот на кандидатура од собир на избирачите односно по приемот на предлогот на кандидатура од група граѓани, општинската изборна комисија ќе утврди дали предлогот е поднесен во одредениот рок и составен по одредбите на овој закон.

Ако во предлогот најде само формални недостатоци општинската изборна комисија, најдоцна во рок од 24 часа по приемот на предлогот, ќе ги повика подносителите да ги отклонат недостатоците во рок од три дена.

Ако установи дека предлогот на кандидатура од поедин собир на избирачи или предлогот на кандидатура од група граѓани е поднесен по истечувањето на рокот за поднесување предлози на кандидатура за потврдување, или ако подносителите на предлогот не постапат по нејзината покана од претходниот став општинската изборна комисија со реше-

ние ќе го одбие предлогот на кандидатурата. За одбивањето на предлогот на кандидатура општинската изборна комисија ќе ги обавести подносителите со доставување на решението најдоцна 48 часа по примањето на предлогот на кандидатурата односно по истекот на рокот за отклонување на недостатоците.

Член 88

На основа примените предлози на кандидатури од собири на избирачите, а откако установи дека во нив нема недостатоци или дека утврдените недостатоци се отклонети во одредениот рок, општинската изборна комисија ќе утврди дали во поглед на предложените кандидати е исполнет условот од член 80 на овој закон за утврдување на кандидатура.

Кога ќе утврди дека кандидатот предложен од собири на избирачите ги исполнува условите од член 80 на овој закон, општинската изборна комисија ќе го повика кандидатот да поднесе во рок од 48 часа писмена изјава за својот пристап за кандидирање заверена од орган надлежен за заверување, како и потврда од народниот одбор на општината дека е воведен во избирачкиот список, ако оваа изјава и потврда не и' се веќе поднесени на комисијата.

Откако ќе биде постапено по претходниот став општинската изборна комисија ќе ја потврди кандидатурата на оние кандидати што го исполнуваат условот од член 80 на овој закон.

Член 89

Ако утврди дека за поедини или сите кандидати не е исполнет условот од член 80 на овој закон, општинската изборна комисија со решение ќе утврди дека не се исполнети законските услови за потврдување на соодветната кандидатура наведувајќи ги утврдените недостатоци и за тоа со доставување на решението ќе ги обавести подносителите на сите соодветни предлози на кандидатури од собири на избирачите.

Ако утврди дека некој кандидат не може по законот да биде избран за народен пратеник или ако кандидатот не постапил по нејзин позив во смисла на член 88 став 2, општинската изборна комисија со решение ќе ја одбие кандидатурата и за тоа со доставување на решението ќе ги обавести подносителите на сите соодветни предлози на кандидатури од собири на избирачите.

Член 90

Решение за потврдување на кандидатура или за одбивање предлог на кандидатура што ги предложиле собири на избирачите односно решение со кое се утврдува дека не се исполнети условите за потврдување на кандидатура од собири на избирачи, општинската изборна комисија ќе донесе најдоцна 48 часа по истечувањето на рокот за поднесување

предлози на кандидатури за потврдување односно по истечувањето на рокот што им бил одреден на подносителите за отклонување на недостатоците.

Во решението за потврдување на кандидатура ќе се означат денот и часот кога за соодветниот кандидат е примен последниот предлог на кандидатура што е во смисла на член 80 од овој закон потребен за утврдување на кандидатура од собири на избирачите и која е по ред кандидатурата од собири на избирачите.

Редот на кандидатурите од собири на избирачите се одредува по времето кога за одреден кандидат е примен последниот предлог на кандидатура што е во смисла на член 80 од овој закон потребен за утврдување кандидатура од собири на избирачи. Ако последниот предлог на некој собир на избирачи што е потребен за утврдување на кандидатура опфаќа два или повеќе исти кандидати што се опфатени и со претходните предлози, редот на нивните кандидатури се одредува према редот на кој имињата на тие кандидати се наведени во предлогот.

Член 91

Ако во предлогот на кандидатура што го поднесува група граѓани нема недостатоци или ако недостатоците бидат отклонети во одредениот рок, општинската изборна комисија ќе ја потврди кандидатурата во рок од 48 часа по приемот на предлогот на кандидатурата и ќе го означат денот и часот кога е примена кандидатурата и која е таа по ред.

Ако изборната комисија утврди дека предложениот кандидат не може по законот да биде избран за народен пратеник, таа најдоцна 48 часа по приемот ќе го одбие предлогот на кандидатура и за тоа ќе ги обавести подносителите на предлогот со доставување на решението.

Член 92

Ако предлогот на кандидатура од собири на избирачите или предлогот на кандидатура од група граѓани им бил на подносителите вратен за отклонување на формални недостатоци а подносителите во одредениот рок постапиле по примедбите на изборната комисија, ќе се смета дека предлогот е поднесен во времето кога прв пат и' е поднесен на изборната комисија.

Член 93

Општинската изборна комисија ќе објави во своите службени простории за секоја потврдена кандидатура, веднаш по нејзиното потврдување, дека кандидатурата е потврдена. Ова објавување го заменува доставувањето на решение за потврдување на кандидатура.

За потврдувањето на кандидатура општинската изборна комисија со решение ќе ја обавести Републичката изборна комисија.

Член 94

Ако до истечувањето на рокот за поднесување на предлогот на кандидатура за потврдување (член 88) ни еден кандидат не станал кандидат во смисла на член 80 од овој закон, најмалку 20 избирачи настанети на подрачјето за кое се одржува собирот на избирачите можат од претседателот на народниот одбор на општината да бараат да свика нов собир на избирачите за предлагање на нови кандидати. Претседателот на народниот одбор е должен по вакво барање да свика собир на избирачите најдоцна 24 часа по приемот на предлогот. Од денот на приемот на предлогот до денот одреден за одржување на собирот не смее да поминат повеќе од три дена. Ако претседателот во одредениот рок не свика собир на избирачите, собир можат да свикаат самите предлагачи, за кое се должни писмено да ја обавестат општинската изборна комисија. Во тој случај собирот на избирачите го отвора и, до изборот на претседателство, со неговата работа раководи еден од предлагачите.

Предлогот на кандидатура од собир на избирачите за нови кандидати се поднесува најдоцна на десет дена пред денот на изборите.

За работата на собирот на избирачи свикан по став 1 од овој член важат одредбите на член 59, 60, 71, 72 и 74 до 78 на овој закон.

Член 95

Во случај смрт на кандидат од потврдена кандидатура собирите на избирачи односно групата граѓани кои ја предложиле кандидатурата, можат наместо умрениот кандидат да и предложат на општинската изборна комисија за потврдување нов кандидат. Кандидатурата на новиот кандидат го задржува редот што го имала кандидатурата на умрениот кандидат.

Во поглед свикувањето на собирите на избирачи за предлагање на нов кандидат и за работата на тие собири важат одредбите на став 1 и 3 од член 94 на овој закон.

Предлогот на нова кандидатура што ја предлага група граѓани мора да биде потпишана од одредениот број избирачи (член 81) од кои најмалку 50 мораат да бидат избирачи што ја предложиле кандидатурата на умрениот кандидат.

Предлогот на кандидатура во случај од претходните ставови и се поднесува на општинската изборна комисија најдоцна на десет дена пред денот на изборите.

Член 96

Собирите на избирачи односно групата граѓани што ја предложиле потврдената кандидатура можат кандидатурата да ја повлечат.

Потврдена кандидатура можат да ја повлечат најмалку 2/3 од собирите на избирачите односно од предлагачите кои ја предложиле кандидатурата.

Собирите на избирачи односно групите граѓани можат најдоцна на десет дена пред денот на изборите наместо кандидатот чија кандидатура е повлечена на општинската изборна комисија да и предложат за потврдување кандидатура на друг кандидат.

Во поглед на свикувањето на собирите на избирачи за одлучување да се повлече потврдена кандидатура односно за предлагање на нов кандидат и во поглед на работата на тие собири важат одредбите на став 1 и 3 од член 94 на овој закон.

Член 97

Секој кандидат може да одустане од потврдената кандидатура. Одустанокот од кандидатурата и се поднесува писмено на општинската изборна комисија.

Во случај одустанок од кандидатура собирите на избирачите односно групата граѓани кои што ја предложиле кандидатурата на кандидатот што одустанал можат, и тоа најдоцна на десет дена пред денот на изборот, да и предложат на општинската изборна комисија кандидатура на друг кандидат.

Во поглед свикувањето на собирите на избирачите за предлагање на нов кандидат и за работата на тие собири сходно важат одредбите на став 1 и 3 на член 94 од овој закон.

Член 98

Ако кандидатурата биде поништена или повлечена или кандидатот одустане од потврдената кандидатура или умре, па нова кандидатура не биде поднесена најдоцна до десет дена пред изборите, изборите ќе се спроведат на одредениот ден на основа преостанатите потврдени кандидатури.

Ако еден од кандидатите од потврдена кандидатура умре во времето од десет дена пред денот на изборите или ако во случаите од претходниот став нема ни една потврдена кандидатура, изборите не ќе се спроведат на одредениот ден но четвртата наредна недела.

Во случаите од претходниот став предлозите на нови кандидатури се поднесуваат најдоцна на десет дена пред денот накнадно одреден за избори за таа изборна околица.

Ако во случаите од став 2 на овој член кандидатот го предложиле собирите на избирачите, општинската изборна комисија ќе ја свика порано избраната кандидациона конференција најдоцна пет дена, а собириците на избирачите за утврдување на новиот кандидат најдоцна десет дена од денот првобитно одреден за избори.

Член 99

Во случаите од член 95 до 98 во поглед утврдувањето на нови кандидати на собирите на избирачите и во поглед на кандидатурата на тие кандидати важат одредбите од член 71 до 77 на овој закон.

Општинската изборна комисија ќе постапи најбрзо со такви предлози на кандидатури во смисла на одредбите од овој закон за потврдување на кандидатури.

4) Објавување и огласување на кандидатурите

Член 100

Републичката изборна комисија е должна, најдоцна десет дена пред денот на изборите, во „Службен весник на НРМ“ да објави список на сите потврдени кандидатури.

Во случаите од член 85 и член 94 до 98 на овој закон Републичката изборна комисија ќе ги објави на истиот начин и накнадно потврдените кандидатури најдоцна на пет дена пред денот на изборите.

Член 101

Општинската изборна комисија е должна да ја огласи секоја потврдена кандидатура веднаш по нејзиното потврдување, а најдоцна 15 дена пред денот на изборите.

Во случаите од член 85 и член 94 до 98 на овој закон, изборната комисија ќе ги огласи потврдените кандидатури најдоцна на пет дена пред денот на изборите.

Огласот го содржи називот на изборната околија, презимето, татковото и роденото име и местото на живеење на кандидатот.

Огласот на една кандидатура мора по бојата да се разликува од огласот на другите кандидатури. Бојата на огласите ја одредува општинската изборна комисија.

Член 102

Општинската изборна комисија ќе обезбеди огласите на кандидатурите да бидат изложени во сите места на изборната околија најдоцна пет дена пред денот на изборите. На народниот одбор на општината изборната комисија ќе му достави за секое избирачко место најмалку по еден примерок од огласот на секоја потврдена кандидатура најдоцна пет дена пред денот на изборите.

5) Избирачки места и изборен материјал

Член 103

При избори за народни пратеници во Републичкиот собор гласањето се врши на избирачки места што ги одредува општинската изборна комисија по предлог од народниот одбор на општината. Изборната комисија ги одредува избирачките места најдоцна 15 дена пред денот на изборите.

На секое избирачко место во подрачјето на една општина му се одредува реден број.

Најмалку пет дена пред денот на изборите општинската изборна комисија ќе објави во сите места на подрачјето на изборната околија кои избирачки места се установени и кои избирачи ќе гласаат на кое избирачко место.

Член 104

Избирачките места се одредуваат така што на едно избирачко место да гласаат приближ-

но 500 избирачи. Во болниците, санаториумите, породилиштата, инвалидските домови и сличните установи во кои има повеќе од 25 избирачи ќе се установи посебно избирачко место.

За избирачко место ќе се одреди посебна просторија.

Во просторијата во која се врши гласањето ќе се уреди барем еден а по можност и повеќе делови од просторијата да бидат така заградени што никој од друг дел на просторијата да не може да види како избирачот го пополнува гласачкото ливче.

Член 105

Најдоцна три дена пред денот на изборите, кандидатот може на општинската изборна комисија да ѝ пријави по еден свој претставник и негов заменик за секое избирачко место, како и еден свој претставник и негов заменик во изборната комисија. За претставник на кандидатите и нивни заменик може да биде предложено само лице кое има избирачко право.

Најдоцна 48 часа по пријавувањето претседателот на општинската изборна комисија ќе издаде за секој пријавен претставник и заменик посебно уверение, кое на претставникот односно неговиот заменик ќе му служи како легитимација за учествување во работата на избирачкиот одбор односно изборната комисија.

Претставниците на кандидатите имаат право да учествуваат во работата на избирачкиот одбор односно изборната комисија, но немаат право на одлучување.

Член 106

Народниот одбор на општината е должен заедно со поедините избирачки одбори да одреди во близината на избиралиштата згодно место на кое ќе може јавно да се изложат изводите од огласите за потврдените кандидатури за односната изборна околија и изборните пароли. На претставниците на кандидатурите тоа место ќе им биде ставено на располагање најдоцна 48 часа пред денот на изборите.

Член 107

Во соработка со народниот одбор на општината, општинската изборна комисија благовремено ќе подготви за секоја околија потребен број гласачки кутии и напечатени гласачки ливчиња со кои ќе се гласа на изборите, како и друг изборен материјал.

Член 108

Секое гласачко ливче содржи:

1) означување на изборната околија за која се избира пратеник во Републичкиот собор;

2) презимето, татковото и роденото име, занимањето и местото на живеење на секој кандидат од потврдените кандидатури.

На гласачкото ливче се наведуваат најнапред имињата на кандидатите од потврдените кандидатури кои се предложени од страна на собираите на избирачи, а потоа имињата на кандидатите од потврдените кандидатури кои се предложени од страна на група граѓани.

Ако има две или повеќе потврдени кандидатури кои се предложени од страна на собираи на избирачите имињата на кандидатите од тие кандидатури ќе се наведат по редот на соодветните кандидатури од собираите на избирачи, а ако има два или повеќе кандидати од потврдени кандидатури кои се предложени од страна на група граѓани имињата на овие кандидати ќе се наведат по редот на соодветната кандидатура на група граѓани.

Пред името на секој кандидат се става реден број.

Општинската изборна комисија ќе го завери секое гласачко ливче со својот печат, а ако таа нема свој печат со печатот на народниот одбор на општината на чие подрачје се наоѓа седиштето на комисијата.

Член 109

Спроти денот на изборите, во 15 часот, претседателот и членовите на избирачкиот одбор и нивните заменици ќе се состанат во просторијата во која ќе се гласа и таму од народниот одбор на општината ќе примаат на потврда гласачка кутија, соодветен број гласачки ливчиња, оверен извод од постојаниот избирачки список во кој се воведени сите избирачи од подрачјето на тоа избирачко место, оверени огласи за потврдените кандидатури и се друго што е потребно. Членовите на одборот се должни да ја прегледаат гласачката кутија и да ги пребројат гласачките ливчиња. Потоа избирачкиот одбор ќе ја постави гласачката кутија на местото на кое утредента ќе се гласа, а пред кутијата ќе ги истакне на виден начин огласите на изборната комисија за потврдените кандидатури.

Член 110

Штом ќе подготви сè што е потребно за гласање, избирачкиот одбор ќе состави записник за тоа.

Овој записник го потпишуваат сите членови на избирачкиот одбор и нивните заменици, како и присутните претставници на кандидатите. Потоа избирачкиот одбор ќе ги затвори прозорците, ќе ја заклучи просторијата и запечати вратата, а клучот ќе го земе при себе претседателот на избирачкиот одбор. Потоа избирачкиот одбор ќе одреди стража која непрекинато ќе ја чува зградата односно просторијата одредена за гласање. До 7 часот на денот на изборите, поставената стража не ќе пушта во просторијата за гласање никого и под никаков изговор.

6) Г л а с а њ е

Член 111

На денот на изборите, во 7 часот избирачкиот одбор ќе се состане пред вратата на просторијата што е одредена за гласање, ќе ја провери исправноста на печатите на вратата, ќе ја отвори просторијата и ќе влезе во неа. Откако ќе се увери дека гласачката кутија е празна и дека сè друго е во ред, избирачкиот одбор ќе состави записник во кој ќе ја изложи најдената состојба. Тој записник го потпишуваат сите членови на избирачкиот одбор и присутните претставници на кандидатите. Претседателот на избирачкиот одбор веднаш потоа објавува дека се пристапува кон гласањето.

Член 112

За сето време на гласањето мораат да бидат присутни сите членови на избирачкиот одбор односно нивните заменици. Ако некој претставник на кандидат го напушти избиралиштето, тоа ќе се забележи во записникот, но гласањето ќе продолжи и без него.

Член 113

Претседателот на избирачкиот одбор, со помошта на членовите на одборот, се грижи за одржување на редот и мирот за време додека се врши гласањето. Ако е потребно, претседателот ќе бара помош од Народната милиција која откако ќе дојде на избиралиштето стои под неговото раководство.

Член 114

На избиралиштето никој не може да стапи под оружје или со опасно оружје, освен во случајот предвиден во претходниот член.

Член 115

Во просторијата во која се гласа избирачите влегуваат редум еден по друг, но така што во просторијата за гласање да не бидат во исто време повеќе од десет избирачи.

Член 116

Кога ќе влезе во просторијата во која се гласа, секој избирач пријдува до масата на избирачкиот одбор и по позив од претседателот мора гласно, така што да го чујат сите други членови на избирачкиот одбор да го каже своето презиме, татковото и родено име и занимање, а во местата во кои има повеќе избирачки места и улицата и бројот на својот стан. Ако треба претседателот ќе го легитимира избирачот или на друг начин ќе ја утврди неговата истоветност.

Потоа претседателот утврдува дали тоа лице е воведено во избирачкиот список. Ако најде дека е воведено, претседателот ќе го заокружи редниот број пред името на тоа лице во изводот од избирачкиот список како знак дека пристапило да гласа.

По тоа претседателот му го објаснува на избирачот начинот на гласањето и му предава гласачко ливче.

Член 117

Членовите на избирачкиот одбор се должни на избирачот кога побара, поново да му го објаснат начинот на гласањето, а особено да пазат никој да не го смеќава избирачот во пополнувањето на гласачкото ливче и во потполност да биде обезбедена тајноста на гласањето.

Секое агитирање за поедини кандидати на избирачкото место е забрането.

Член 118

Кога ќе го прими гласачкото ливче, избирачот влегува во заградениот простор што е одреден за пополнување на гласачкото ливче.

Избирачот може да гласа само за оние кандидати што се воведени во гласачкото ливче.

Гласачкото ливче се пополнува на тој начин што избирачот го заокружува редниот број пред името на оној кандидат за народен пратеник за кој сака да гласа.

Избирачот може да гласа само за еден кандидат.

Откако ќе го пополни гласачкото ливче, избирачот го свиткува преку половината така што имињата на кандидатите да останат на внатрешната страна на свитканото ливче, потоа пријдува до масата на избирачкиот одбор, покажува дека во раката има само едно ливче и свитканото ливче го пушта во гласачката кутија.

Член 119

Избирачот кој поради некој телесен недостаток или за тоа што е неписмен не може да гласа на начинот одреден во претходниот член, има право со себе да доведе пред избирачкиот одбор лице кое место него ќе го пополни односно кое во гласачката кутија ќе го пушти гласачкото ливче. За ова избирачкиот одбор ќе донесе одлука и ќе ја забележи во записникот.

Член 120

Откако ќе гласа, избирачот е должен да го напушти избиралиштето. За избиралиштето се смета зградата и нејзиниот двор.

Член 121

Избирачкиот одбор не може да му ускрати гласање на лице кое е запишано во постојаниот избирачки список, како ни на лице кое по законот е овластено да гласа на основа потврда дека е запишано во избирачкиот список. Ако некој член на избирачкиот одбор или претставник на кандидат има за некој избирач да забележи нешто, тоа ќе се внесе во записникот.

Ако се јави да гласа некој избирач а под негово име веќе гласал некој друг, претседателот на избирачкиот одбор ќе нареди презимето, татковото и роденото име и занимање

и местото на живеење на тоа лице да се внесе во записникот за гласање, но не ќе му дозволи да гласа.

Член 122

Членовите на избирачкиот одбор имаат право да гласаат на избирачкото место на кое на денот на изборите вршат должност, и ако не се воведени во избирачкиот список за тоа избирачко место.

Избирачите кои по распишувањето на изборите го промениле своето пребивалиште (место на постојано живеење), како и оние избирачи кои од оправдани разлози во врска со запослувањето (возното особје на железниците, работниците и службениците на службено патување и сл.), школувањето или по службена работа во врска со изборните акти (членовите на изборните комисии и избирачките одбори претставниците на кандидатите и слично) на денот на изборите не се наоѓаат во местото во кое се запишани во избирачкиот список, можат да гласаат во местото во кое се наоѓаат на денот на изборите на основа потврда од надлежниот народен одбор на општината дека се воведени во избирачкиот список. Исто така кандидатите кои на денот на изборите не се наоѓаат во местото во кое се запишани во избирачкиот список можат на основа ваква потврда да гласаат на било кое избирачко место во изборната околица во која се кандидувани. Вакви потврди можат да се издаваат од денот на распишувањето на изборите па до на три дена пред изборите. При издавањето на вакви потврди ќе се забележи во избирачкиот список дека на односното лице му е издадена потврда.

Во записникот за гласањето ќе се забележи презимето, татковото и роденото име на секој член на избирачкиот одбор што гласал а не е воведен во избирачкиот список за тоа место, при кое точно ќе се наведе решението со кое е поставен за член на избирачкиот одбор односно заменик.

За членовите на избирачкиот одбор, како и за другите избирачи што гласаат на основа потврда а не се воведени во избирачкиот список за тоа место, ќе се забележи дека гласале на основа потврда.

Член 123

Избирачите што гласаат на основа потврда дека се воведени во избирачкиот список, гласаат за кандидатите од потврдените кандидатури во изборната околица на чие подрачје се наоѓа избирачкото место во кое гласаат.

Член 124

Гласањето трае непрекидно до 19 часот. Само во случај на неред избирачкиот одбор може да го прекрати гласањето додека да се воспостави редот. Времето за кое гласањето морало да биде прекратено и разлогот на прекратувањето се забележува во записникот за гласањето.

Во 19 часот се затвора избиралиштето и никој не ќе се пушта внатре но на избирачите што се затекле во зградата односно дворот ќе им се допушти да гласаат. Ако поради неред гласањето било прекинато за подолго време од еден час, тоа ќе се продолжи за толку време колку прекратувањето траело подолго од еден час.

Член 125

Во текот на гласањето се води записник за гласањето. Во записникот се бележат сите чињеници што се важни за гласањето. Членовите на избирачкиот одбор и претставниците на кандидатите можат да бараат во записникот да се внесат поедини чињеници.

Записникот мораат да го потпишат сите членови на избирачкиот одбор. Записникот го потпишуваат и претставниците на кандидатите, но ако тие не го потпишат, записникот вреди и без нивниот потпис.

Секој член на избирачкиот одбор и секој претставник на кандидат може во записникот да го внесе своето одвоено мислење или своите примедби на записникот.

7) Утврдување на резултатите од гласањето по избирачките места

Член 126

По завршеното гласање, избирачкиот одбор прво ќе ги преброи неупотребените гласачки ливчиња и ќе ги стави во посебен омот, што ќе ги затвори и запечати.

Потоа избирачкиот одбор, според изводот од избирачкиот список (член 116 став 2) и на основа потврдите со кои гласале избирачите што не се воведени во избирачкиот список за односното избирачко место го утврдува вкупниот број избирачи што гласале. Потоа избирачкиот одбор ќе ја отвори гласачката кутија и ќе ги преброи гласовите. Пребројувањето на гласовите се врши на следниот начин: претседателот на избирачкиот одбор вади од гласачката кутија едно по едно гласачко ливче и од секое ливче го чита името на кандидатот за пратеник за кој гласал избирачот и ги одделува оние гласачки ливчиња што се прогласени за неважни; друг член на избирачкиот одбор запишува посебно за секој кандидат колку гласови добил, како и колку гласачки ливчиња се прогласени за неважни; секое прочитано гласачко ливче претседателот му го предава на вториот член на избирачкиот одбор.

Секое гласачко ливче претседателот ќе му го покаже на увид и на претставникот на кандидатот кој ќе го побара тоа.

Како неважни се сметаат оние гласачки ливчиња на кои е заокружен редниот број пред имињата на повеќе од еден кандидат, непополнетите и измачкани гласачки ливчиња, како и оние кои се така пополнети што да не може со сигурност да се утврди за кој кандидат гласал избирачот.

Ако при ова се појави разлика помеѓу бројот на гласовите по изводот од избирачкиот список односно разлика помеѓу збирот од тој број и бројот на избирачите кои гласале на основа потврда, од една страна и бројот на гласовите по гласачките ливчиња од друга страна, важи резултатот од гласањето по гласачките ливчиња.

Член 127

Откако го утврди резултатот од гласањето, избирачкиот одбор ќе состави за тоа посебен записник во кој особено ќе забележи колку вкупно избирачи имало по избирачкиот список на тоа избирачко место, колку избирачи гласале по изводот од избирачкиот список, колку избирачи гласале на основа потврда (член 122 став 2) и колку вкупно, колку гласови добил секој поедин кандидат и колку гласачки ливчиња се прогласени за неважни. Во записникот ќе се внесат и одвоените мислења на членовите на избирачкиот одбор.

Записникот го потпишуваат сите членови на одборот и присутните претставници на кандидатите.

Секој член на избирачкиот одбор и претставник на кандидат може да стави примедба на записникот.

По нивно барање, на претставниците на кандидатите ќе им се издаде потврда за резултатот од гласањето.

Резултатот од гласањето претседателот на избирачкиот одбор ќе го објави јавно пред зградата во која се гласало.

Член 128

Откако ќе се заврши пребројувањето на гласовите, записниците со изводот од избирачкиот список, потврдите на основа кои гласале избирачите што не се воведени во избирачкиот список за односното избирачко место и сите употребени гласачки ливчиња ќе се стават во посебен омот, кој ќе се запечати и адресира до надлежната општинска изборна комисија. Во овој омот ќе се стават наполно одвоени и неупотребените гласачки ливчиња.

Потоа избирачкиот одбор најитно и по најкраток пат ќе ѝ го достави на надлежната општинска изборна комисија омотот со изборните акти на начинот што ќе го одреди Републичката изборна комисија.

Член 129

По завршеното утврдување на резултатот од гласањето а најдоцна утредента, избирачкиот одбор е должен изборниот материјал да му го врати на народниот одбор од кого го примил, за кое народниот одбор ќе му издаде потврда.

8) Гласање на воените лица

Член 130

На изборите за народни пратеници во Републичкиот собор лицата кои се наоѓаат на отслужување на воениот рок или на воен

вежба гласаат преку поштата за кандидатите од потврдениите кандидатури за онаа изборна околија на чие подрачје се наоѓа местото во кое тие лица се запишани во избирачкиот список.

Другите војни лица гласаат на избирачките места.

Член 131

Народните одбори на општините од подрачјето на секоја изборна околија се должни најдоцна на еден месец пред денот на изборот да и достават на надлежната општинска изборна комисија список на лицата кои се запишани во избирачкиот список на подрачјето на таа општина а кои се наоѓаат на отслужување на воениот рок или на воена вежба, со означување на војната пошта и местото во кое се наоѓаат.

Општинската изборна комисија е должна најдоцна на 15 дена пред денот на изборот, на основа податоците што ги добила од народните одбори на општините од подрачјето на својата изборна околија, во затворен омот адресиран на личност на избирачот да достави гласачко ливче, упатство за начинот на гласањето и постапувањето со гласачкото ливче, како и омот адресиран до општинската изборна комисија.

Во упатството од претходниот став ќе се наведе: дека избирачот може да гласа за кандидатите чии имиња се наведени на гласачкото ливче, дека гласачкото ливче се пополнува на тој начин што избирачот го заокружува редниот број испред името на оној кандидат за кој сака да гласа, дека избирачот може да гласа само за еден кандидат; дека избирачот кога ќе гополни гласачкото ливче истото го става во омотот адресиран на надлежната општинска изборна комисија и, откако лично го затвори омотот, истиот и го доставува на општинската изборна комисија преку поштата. Во упатството избирачот особено ќе биде предупреден дека омотот со гласачкото ливче треба да и го предаде на поштата најдоцна на пет дена пред денот на изборите за да и стигне благовремено на општинската изборна комисија.

Пратките кои во смисла на овој член општинската изборна комисија им ги испраќаат на избирачите и пратките кои избирачите им ги испраќаат на општинските изборни комитети има да се испраќаат како препорачани пратки (и се ослободени од поштарина).

Поблиски одредби за начинот на врачувањето на пратките со гласачките ливчиња на лицата на отслужување на воениот рок или на воена вежба, како и за доставување на омотите со гласачките ливчиња на општинската изборна комисија, ќе пропише со упатство Секретаријатот за законодавство и организација на Извршниот совет.

9) Утврдување резултатот од изборите

Член 132

Резултатот од изборите за народни пратеници во секоја изборна околија го утврдува општинската изборна комисија на основа изборните акти примени од избирачките одбори, како и на основа гласачките ливчиња што и се доставени во смисла на член 131 од овој закон.

Член 133

Во случај ако во изборот учествувал само еден кандидат тој е избран за народен пратеник ако за него гласало мнозинство од сите избирачи кои се запишани во избирачките списоци на подрачјето на изборната околија. Кога не е постигнато вакво мнозинство се распишуваат повторни избори.

Ако на изборите учествувале два или повеќе кандидати за пратеник е избран кандидатот кој добил најголем број гласови.

Член 134

Општинската изборна комисија претходно утврдува колку вкупно избирачи гласале во изборната околија и кој кандидат колку гласа добил во целата изборна околија, како и колку имало неважни гласачки ливчиња, па на основа тоа утврдува кој кандидат во смисла на претходниот член е избран за народен пратеник.

Ако утврди дека кандидат кој сам учествува во изборот не го добил потребното мнозинство (член 133) или дека два или повеќе кандидати со најголем број гласови добиле ист број гласови изборната комисија ќе објави дека во таа изборна околија ни еден кандидат не е избран за народен пратеник и за тоа ќе ја извести Републичката изборна комисија.

Член 135

Ако изборната комисија утврди неправилности во спроведувањето на изборите на поедини избирачки места или во целата изборна околија кои неправилности битно влијаеле или могле да влијаат на резултатот од изборите изборната комисија ќе ги поништи изборите на оние избирачки места на кои се сторени неправилностите.

Член 136

За својата работа изборната комисија води записник во кој ќе забележи особено:

1) колку кандидата имало во изборната околија, како и презимето, татковото и роденото име и местото на живеење на секој кандидат;

2) вкупно, по избирачки места и преку поштата добиени: бројот на сите дадени гласови, бројот на гласовите дадени за секој кандидат и бројот на неважните гласачки ливчиња;

3) презимето, татковото и роденото име, занимањето и местото на живеење на кандидатот кој е избран за народен пратеник.

Записникот го потпишуваат сите членови на изборната комисија. Секој член на изборната комисија има право да одвои мислење и да стави забелешка. Ова исто важи и за претставниците на кандидатите.

Член 137

По завршената работа општинската изборна комисија ќе објави на огласната табла на народниот одбор на општината колку секој кандидат за народен пратеник добил гласови вкупно во изборната околина и на секое избирачко место, презимето, татковото и роденото име и местото на живеење на кандидатот кој е избран за народен пратеник и колку гласачки ливчиња се прогласени за неважни.

На кандидатот кој е избран за народен пратеник општинската изборна комисија ќе му издаде уверение дека е избран за народен пратеник во нејзината изборна околина.

Член 138

Записникот со сите изборни акти општинската изборна комисија најитно и по најкраток пат ќе ги достави на Републичката изборна комисија на начинот што ќе го одреди оваа комисија.

Извештај за резултатот од изборите општинската изборна комисија најитно и по најкраток пат ќе ги достави на околинската изборна комисија.

Член 139

Републичката изборна комисија се составува веднаш штом од сите општински изборни комисии ги добие изборните акти. На основа изборните акти Републичката изборна комисија ќе му поднесе на Републичкиот собор извештај за резултатот од изборите за народни пратеници на Републичкиот собор по изборните околии, а со извештајот ќе му ги достави и сите изборни акти.

Извештајот на Републичката изборна комисија ќе се објави во „Службен весник на Народна Република Македонија“.

Глава петта

ИЗБОРИ НА НАРОДНИ ПРАТЕНИЦИ ВО СОБОРОТ НА ПРОИЗВОДИТЕЛИТЕ

1) Распоредување бројот на пратениците меѓу производителните групи и изборни околии

Член 140

Вкупниот број пратеници кој се избира во Соборот на производителите Извршниот совет го одредува на основа нормата одредена со овој закон (член 25 став 4).

Извршниот совет го утврдува бројот на пратениците кој се избира во секоја производителна група согласно со одредбата на став 1 од член 25 на овој закон.

Откако го утврди бројот на пратениците кој се избира во секоја производителна група, Извршниот совет го одредува бројот на производителното население на кој во секоја

група се избира еден пратеник. Овој број се добива на тој начин што вкупниот број производително население во секоја производителна група се дели со бројот на пратениците кој се избира во секоја од тие групи.

Бројот на пратениците кој во групата на индустријата, трговијата и занаетчиството и во групата на селското стопанство се избираат во поедините околии се одредува на тој начин што вкупниот број производително население на секоја од тие групи во поедините општини се дели со бројот на производителното население на кој во соодветната група се избира еден пратеник.

Член 141

Ако на начинот одреден во ставовите 2 и 4 на претходниот член не би бил вкупниот број пратеници распореден помеѓу производителните групи односно поедините општини внатре во секоја производителна група, преостанатиот број пратеници се распоредува така што по еден пратеник се доделува редум на онаа производителна група односно општина која има најголем остаток.

Член 142

Изборните околии за избор пратеници во Соборот на производителите се образуваат така што ги опфаќаат стопанските организации на соодветната производителна група на подрачјето на една или повеќе општини.

Изборните околии се образуваат согласно нормата дека по правило на еднаков број производително население се избира еден пратеник.

Општината во чиј број на производителното население се содржи два или повеќе пати бројот на производителното население на кој се избира еден пратеник, избира толку пратеници колку пати тој количник се содржи во бројот на производителното население на општината и во него се образуваат толку изборни околии колку се избираат пратеници.

Подрачјето на изборните околии за избор пратеници во Соборот на производителите го одредува Извршниот совет. Одлука за тоа Извршниот совет донесува најдоцна петтиот ден по распишувањето на изборите.

Општината која спрема бројот на производителното население не може сама да избере пратеник ќе се спои со соседна општина или општини така што заедно да избираат еден пратеник при што дел од една општина не може да се спојува со друга општина.

Член 143

Под стопански организации во смисла на овој закон се разбираат и стопанските установи кои се бават со производство, транспорт или промет на стока или вршат поштенско-телеграфско-телефонска служба.

Член 144

Пословните единици на стопанските организации (погоните, работилиштата, филија-

лите итн.) кои се наоѓаат извон подрачјето на изборната околија во кое е седиштето на стопанската организација на која и прапаѓаат, влегуваат во онаа изборна околија на чие подрачје се наоѓаат тие пословни единици.

2) Предлагање на кандидати

а) од страна на собирите на избирачите во стопанските организации

Член 145

Собири на избирачите се свикуваат за избор на делегати за кандидационата конференција, како и за одлучување за кандидатите што ги предложила кандидационата конференција. Собирите на избирачи во смисла на овој Закон се одржуваат во стопанските организации на соодветната производителна група.

Собирот на избирачи во стопанска организација го сочинуваат сите работници и службеници запослени во таа организација односно сите членови на земјоделска задруга, членовите на нивните домаќинства кои се бават со земјоделство, работниците и службениците на задругата. Во стопанските организации во кои се запослени односно зачленети повеќе од 300 производители можат да се одржуваат собири на избирачи по поедините погонски одделенија и другите пословни единици. Ако во една стопанска организација се запослени или зачленети помалку од 50 производители, тие одржуваат заеднички собири со производителите од други стопански организации во истото место, а ако нема такви, со производителите од другите стопански организации во друго место на подрачјето на изборната околија, спрема распоред што го одредува општинската изборна комисија.

Општинската изборна комисија, најдоцна петтиот ден по објавувањето на одлуката за поделбата на територијата на Народна Република Македонија на изборни околии, по предлог од народниот одбор на општината ќе утврди и со оглас ќе објави во кои стопански организации се одржуваат собири на избирачи, во кои стопански организации собирите се одржуваат по погоните и другите пословни единици и во кои од тие единици и за кои стопански организации производителите запослени или зачленети во нив одржуваат заеднички собир и во која од тие организации.

Член 146

Собир на избирачите во стопанска организација свикува претседателот на работничкиот совет на стопанска организација односно претседателот на управниот одбор на земјоделската задруга, а во стопанските организации, кои немаат работнички совет претседателот на управниот одбор односно раководителот на стопанската установа или пословната единица за која се одржува посебен собир на избирачите.

Во случај на одржување на заеднички собир на избирачите за повеќе стопански организации, собир свикува соодветниот претставник на онаа стопанска организација во која се одржува собирот.

Свикувањето на собир на избирачите во стопанска организација се објавува најдоцна на три дена пред неговото одржување во сите погони и работилници на стопанската организација односно пословни единици на задругата, со означување на дневниот ред.

Член 147

Право на одлучување на собир на избирачите во стопанска организација имаат само работниците и службениците запослени во стопанската организација за кој се одржува собирот, односно членовите на земјоделската задруга за која се одржува собирот, членовите на нивните домаќинства кои се бават со земјоделство, работниците и службениците на задругата. Ова право им припаѓа само на оние производители кои имаат избирачко право по Законот за избирачките списоци.

Член 148

Собирот на избирачи во стопанска организација го отвора и со неговата работа до изборот на претседателство раководи претставникот на стопанската организација кој го свикал собирот.

Со работата на собирот на избирачи раководи претседателство на собирот кое избирачите го избираат на собирот од својата средина. Претседателството на собирот се состои од претседавач и два члена.

Собирот на избирачи избира од својата средина и два оверачи на записникот.

За работата на собирот на избирачи се води записник. Записникот го потпишуваат претседавачот, записничарот и оверачите на записникот.

Раководителот на стопанската организација во која се одржува собир на избирачите односно претседателот на управниот одбор на земјоделската задруга е должен да обезбеди записничар, но собирот може за записничар да избере друго лице.

Член 149

За избор на делегати за кандидационата конференција овластениот претставник на стопанската организација е должен собир на избирачи да свика најдоцна до дваесетпеттиот ден од денот на распишувањето на изборите.

Ако овластениот претставник на стопанската организација не свика собир на избирачите во одредениот срок, собир ќе свика во натамошен срок од пет дена надлежната општинска изборна комисија. Во тој случај собирот го отвора и до изборот на претседателството со неговата работа раководи производителот кого го одреди изборната комисија.

Собир на избирачите кој е свикан за утврдување на кандидати за народен прете-

ник кој се избира во Соборот на производители може да се одржи ако е присутна најмалку една десетина од вкупниот број производители кои имаат право на учество на собир на избирачи во стопанската организација во која се одржува собирот, но овој број не може да биде помал од педесет. Ако вкупниот број е помал од 120, собирот може да се одржи ако е присутна најмалку една третина од вкупниот број избирачи кои имаат право на учество на собирот.

Ако собирот не може да се одржи поради тоа што не е присутен потребниот број избирачи, органот што е овластен за свикнување на собир ќе свика нов собир на избирачите.

Член 150

На собир на избирачите кој е свикан за избор на делегати за кандидационата конференција претседавачот, по извршениот избор на претседателството, ја објавува сврхата на свикнувањето на собирот и начинот на неговата работа и во таа цел ги чита одредбите на членовите 151 и 64 од овој закон.

По тоа, по предлог од претседавачот се утврдува дневниот ред кој опфаќа избор на делегати за кандидационата конференција за изборната околија.

Член 151

Секој собир на избирачите избира од редот на присутните избирачи делегати за кандидационата конференција.

Ако во стопанските организации за кои се одржува собирот на избирачи се запослени односно зачленети до 600 производители, собирот избира два делегата, а ако се запослени односно зачленени до 900 производители, собирот избира три делегати, а ако се запишани или зачленети над 900 производители собирот на избирачите избира четири делегати.

Општинската изборна комисија го одредува бројот на делегатите кој го избираат поедините собири на избирачите и тоа го објавува во огласот од став 3 на член 63 на овој закон.

Член 152

Записникот за работата на собир на избирачите за избор на делегати за кандидационата конференција содржи податоци особено за: денот и часот на почетокот и местото на одржувањето на собирот; за кои стопански организации се одржува собирот; кој го свикал и отворил собирот; презимето, татковото и роденото име на членовите на претседателството на собирот, записничарот и оверачите на записникот; вкупниот број производители запишани во избирачкиот список во стопанските организации за кои се одржува собирот; бројот на присутните избирачи; дневниот ред на собирот; кои кандидати биле за делегати предложени на собирот; кои кандидати биле прифатени за делегати и со колкав број гласови; на кој начин е утврден резултатот од гласањето; другите околности од

значење за работата на собирот и часот на свршетокот на собирот.

Член 153

На основа заклучокот на кандидационата конференција се составува предлог на кандидатите кој го содржи презимето, татковото и роденото име на сите кандидати кои кандидационата конференција им ги предлага на собирите на избирачите, со образложение за секој поедин кандидат. Кај секој кандидат ќе се означи колку члена на кандидационата конференција гласале за него. Кандидатите ќе се запишат редум според бројот на добиените гласови. Овој предлог го потпишува претседателството на кандидационата конференција.

По свршувањето на работата, кандидационата конференција е должна својот предлог на кандидати за народен пратеник да и го достави на општинската изборна комисија.

Општинската изборна комисија е должна на секој претседател на народен одбор на општина на подрачјето на изборната околија веднага да и достави толку заверени примерци од предлогот на кандидати колку собири на избирачи има на подрачјето на неговата општина. Претседателот на народниот одбор на општината е должен веднага по еден примерок од предлогот на кандидати да му достави на секој овластен претставник на стопанска организација на подрачјето на општината кој е овластен да свикнува собир на избирачите (чл. 146).

Член 154

Претставникот на стопанската организација е должен најдоцна во рок од седум дена по свршувањето на работата на кандидационата конференција да свика собир на избирачите за утврдување на кандидати.

Ако претставникот на стопанската организација не го свика собирот на избирачите во одредениот рок, собирот ќе го свика во натамошен рок од пет дена општинската изборна комисија.

По извршениот избор на претседателство на собирот на избирачите, претседавачот ја објавува сврхата на свикнувањето на собирот и начинот на неговата работа и во таа цел ги чита одредбите на член 30, 31, 73 до 77 и 151 на овој закон.

Претставникот на стопанската организација е должен потоа да му го предаде на претседателството на собирот на избирачите заверениот примерок од предлогот на кандидатите кој го усвоила кандидационата конференција.

Потоа по предлог од претседавачот се утврдува дневниот ред кој опфаќа:

1) соопштувањето и претресување на предлогот на кандидати што го усвоила кандидационата конференција; и

2) утврдување на кандидатите.

Член 155

Записникот на собирот на избирачите содржи податоци особено за: денот и часот на почетокот и местото на одржувањето на собирот; за кои стопански организации се одржува собирот, кој го свикал и отворил собирот; презимето, татковото и роденото име на членовите на претседателството на собирот, записничарот и оверачите на записникот; вкупниот број производители запишани во избирачкиот список во стопанските организации за кои се одржува собирот; бројот на присутните избирачи; дневниот ред на собирот; кои кандидати биле предложени од страна на кандидационата конференција, кои кандидати се прифатени и со колкав број гласови; на кој начин е утврден резултатот од гласањето, другите околности од значење за работата на собирот и часот на свршетокот на собирот.

Ако собирот одлучил сам да ги утврди кандидатите (член 73) во записникот ќе се внесе составот на изборната кандидациона комисија; кои кандидати биле предложени од страна на избирачите; предлогот на кандидационата комисија за утврдување на кандидатите; кои кандидати се прифатени од страна на собирот на избирачите и со колкав број гласови; на кој начин е утврден резултатот од гласањето и другите околности од значење за работата на собирот.

Член 156

Доколку со одредбите од член 145—147 и член 149—156 не е инаку одредено за работата на собирите на избирачите во стопанските организации се применуваат одредбите на член 64, 70, 76 и 77 а за работата на кандидационата конференција одредбите од член 66 до 69 на овој закон.

Член 157

На основа заклучокот на собирот на избирачи во стопанската организација се составува предлог на кандидатура кој содржи:

1) означување дека предлогот се поднесува за избор на пратеник во Соборот на производители, како и означување на производителната група во која се врши изборот, изборната околија и денот на изборите;

2) означување дека предлогот е утврден на собирот на избирачи во стопанската организација и наведување на податоци за тоа во кое место, во која стопанска организација и за кои стопански организации е одржан и кога е одржан собирот;

3) презимето, татковото и роденото име и местото на живеење на секој од кандидатите утврдени на собирот, како и означување на стопанската организација во која е запослен односно зачленет секој од нив.

Предлогот на кандидатура на собир на избирачите го потпишува претседавачот на собирот на избирачите. Покрај неговиот потпис се означува неговото презиме- татковото

и родено име, занимање и место на живеење. Потписот на претседавачот мора да биде заверен од страна на орган надлежен за заверување или од управен орган на народниот одбор надлежен за заверување на општината на чие подрачје е одржан собирот на избирачите.

Кон предлогот на кандидатура мора да се приложи записникот за работата на собирот на избирачите.

Член 158

Кандидат на собир на избирачите во стопанските организации станува секој оној кандидат кого го предложиле собирите на избирачите во стопанските организации кои опфаќаат најмалку една четвртина од сите производители на соодветната производителна група на подрачјето на изборната околија.

б) од страна на група производители

Член 159

Предлогот на кандидатура за избор на народен пратеник во Соборот на производители кој предлог го поднесува група производители мора да биде потпишан најмалку од 100 производители кои имаат избирачко право во производителната група во која се избира пратеникот и кои се запослени односно зачленети во стопанска организација на подрачјето на изборната околија.

Член 160

Предлогот на кандидатура од група производители мора да содржи:

1) означување дека предлогот се поднесува за избор на пратеник во Соборот на производители, како и означување на производителната група во која се врши изборот, изборната околија и денот на изборите;

2) презимето, татковото и роденото име и местото на живеење на кандидатот, како и означување на стопанска организација во која е запослен односно зачленет кандидатот;

3) потписи на предлагачите со означување на презимето, татковото и роденото име, занимањето и местото на живеење на секој од нив, како и означување на стопанската организација во која е запослен односно зачленет секој од нив;

4) заверка на потписите на предлагачите од страна на орган надлежен за заверување или од надлежниот орган на управата на народниот одбор на општината.

Член 161

Кон предлогот на кандидатура мора да се приложи:

1) писмена изјава од секој кандидат за пристап на кандидирање, заверена од страна на орган надлежен за заверување;

2) потврда од стопанската организација односно народниот одбор на општината за кандидатот и за секој потписник дека се вовед-

дени во избирачкиот список за избор на одборници на соборот на производителите во соодветната производителна група, а ако кандидатот е функционер на синдикална или задружна организација ќе се приложи потврда од народниот одбор на општината дека е воведен во општиот избирачки список, како и потврда од соодветната организација дека за функционер е избран од производителите. Овие потврди можат да се стават и на самиот предлог на кандидатура.

3) Потврдување на кандидатурите

Член 162

Предлогот на кандидатура од собир на избирачите во стопанска организација и предлогот на кандидатура од група производители се поднесува на општинската изборна комисија најдоцна на дваесет и еден ден пред денот одреден за избори во соодветната производителна група.

Потписникот на предлогот на кандидатура од собир на избирачите, како и првите три потписници на предлогот на кандидатура од група производители се сметаат за подносителите на кандидатурата.

Член 163

На основа примените предлози на кандидатури во стопанските организации, а откако установи дека во нив нема недостатоци или дека утврдените недостатоци се отклонети во одредениот рок, општинската изборна комисија ќе утврди дали во поглед на кандидатите е исполнет условот од член 158 на овој закон.

Кога утврди дека кандидатот ~~не~~ го исполнува условот од член 158 општинската изборна комисија ќе го повика кандидатот во рок од 48 часа да поднесе писмена изјава за својот престанок за кандидирање заверена од орган надлежен за заверување како и потврда од стопанската организација дека е воведен во избирачки список за избор одборници во соборот на производителите во соодветната производителна група, односно од народниот одбор на општина дека е воведен во општиот избирачки список ако таква изјава и потврда не ѝ е веќе поднесена на комисијата.

Откако биде постапено по претходниот став, општинската изборна комисија ќе ја потврди кандидатурата на оние кандидати кои го исполнуваат условот од член 158 на овој закон.

Член 164

Ако утврди дека во поглед на поедините или сите кандидати не е исполнен условот од член 158 на овој закон, општинската изборна комисија со решение ќе утврди дека не се исполнети законските услови за потврдување на односната кандидатура наведувајќи ги утврдените недостатоци и за тоа со доставување на решението ќе ги обавести подносителите на сите предлози на кандидатури од собири на избирачите.

Ако утврди дека кандидатот не може да биде по законот избран за народен пратеник или ако кандидатот не поступи по нејзин позив во смисла на член 163 став 2 на овој закон, општинската изборна комисија со решение ќе ја одбие кандидатурата и за тоа со доставување на решението ќе ги обавести подносителите на сите соодветни предлози на кандидатури од собири на избирачите.

4) Изборни тела и гласање

Член 165

Избор за народни пратеници во Соборот на производителите вршат изборни тела кои во секоја производителна група ги сочинуваат членовите на собири на производителите на народните одбори на општините (член 26) од подрачјето на изборната околица избрани во соодветната производителна група.

Член 166

Општинската изборна комисија е должна, најдоцна петнаесет дена пред денот на изборите, за соодветната производителна група да состави список на членовите на изборното тело.

За секој член на изборното тело мора во списокот да се означат неговото презиме, татковото и родено име, производителната група на која ѝ припаѓа, местото на живеење и поблиската адреса, како и бројот производители кој на секој од нив сразмерно доаѓа во општина (член 26) во која се избрани за членови на соборот на производителите.

Овој список општинската изборна комисија заедно со потврдените кандидатури, потребниот број гласачки ливчиња и другиот изборен материјал ќе му го предаде, најдоцна спроти денот на изборите, на избирачкиот одбор за раководење со гласањето во изборното тело, непосредно или преку народниот одбор на општината.

Член 167

Состанокот на изборното тело се одржува во седиштето на општинската изборна комисија, ако таа комисија инаку не одреди.

Ако изборната околица опфаќа две или повеќе општини изборното тело се состанува во местото кое го одредува Републичката изборна комисија.

Состанок на изборното тело свикува општинската изборна комисија за денот кој го одредува Републичката изборна комисија согласо со одлуката за распишување на изборите.

Член 168

Работата на изборното тело ја раководи избирачки одбор.

Изборното тело може да врши избор ако е присутно мнозинство од сите негови членови.

На состанокот на изборното тело, избирач-

киот одбор ги соопштува на сите кандидати чии кандидатури се потврдени.

Членовите на изборното тело гласаат на основа списокот на членовите на тоа тело.

Член 169

Членовите на изборното тело гласаат за кандидатите од потврдените кандидатури во соодветната производителна група за изборната околица во која се врши изборот.

На секое гласачко ливче се наведуваат имињата на кандидатите од сите потврдени кандидатури. Најнапред се наведуваат имињата на кандидатите од потврдените кандидатури кои се предложени од страна на собири на избирачите во стопанските организации, а потоа имињата на кандидатите од потврдените кандидатури кои се предложени од страна на групи производители. Имињата на кандидатите од потврдените кандидатури кои се предложени од страна на собири на избирачите во стопанските организации се наведуваат во гласачкото ливче по редот на соодветните кандидатури на собири на избирачите, а имињата на кандидатите од потврдените кандидатури кои се предложени од група производители се наведуваат по редот на соодветните кандидатури од група производители.

Општинската изборна комисија ќе го завери секое гласачко ливче со својот печат а ако таков нема со печатот на народниот одбор на општината на чие подрачје се наоѓа седиштето на комисијата.

Ако исто изборно тело избира два или повеќе пратеници, секој член на изборното тело гласа за толку кандидати колку во изборното тело се избираат пратеници. Во тој случај на секое гласачко ливче ќе бидат за секоја изборна околица одвоено наведени имињата на кандидатите од сите потврдени кандидатури во соодветната изборна околица. Секој член на изборното тело гласа за секоја изборна околица само за еден од кандидатите од потврдените кандидатури во таа изборна околица.

Пред името на секој кандидат за секоја изборна околица се става реден број.

Член 170

Претседателот на избирачкиот одбор му предава на секој член на изборното тело по едно гласачко ливче, како и омот.

Во секое гласачко ливче за секој член на изборното тело избирачкиот одбор ќе го означат со број и букви бројот на производителите од онаа производителна група во која е избран за член на соборот на производителите кој број на него сразмерно доаѓа во општината (член 26).

Откако го исполни гласачкото ливче, членот на изборното тело ќе го стави во омотот и, откако ќе го затвори и залепи омотот, го спушта во гласачката кутија.

Член 171

За работата на изборното тело се води записник во кој се внесуваат особено податоци за: денот и часот на почетокот и местото на одржувањето на состанокот на изборното тело; означување на изборната околица, во која се врши изборот; имињата на членовите на избирачкиот одбор; бројот на присутните членови на изборното тело колку вкупно членови на изборното тело гласале и колку од секоја административна околица од подрачјето на изборната околица; кои сè кандидатури се потврдени во изборната околица во која се вршат изборите; евентуалните приговори од членовите на изборното тело во поглед правилноста на изборот односно одвоените мислења на членовите на избирачкиот одбор ако ги има; другите околности важни за изборот, како и часот на свршетокот на состанокот.

Член 172

По тоа, избирачкиот одбор, сите гласачки ливчиња со омотите, списокот на членовите на изборното тело и сите други изборни акти ќе ги стави на посебен омот. Омотот ќе го адресира на општинската изборна комисија и најитно ќе ѝ го достави на таа комисија.

5) Утврдување на резултатите од изборите

Член 173

Резултатот од изборите за народни пратеници во Соборот на производителите во изборната околица го утврдува општинската изборна комисија на основа примените изборни акти.

Член 174

Ако во изборната околица во изборот учествувал само еден кандидат тој е избран за пратеник ако добил поголем број гласови од половината од вкупниот број производители од соодветната производителна група на подрачјето на изборната околица.

Ако во изборната околица во која се избира еден пратеник во изборот учествувале најмалку два кандидати за пратеник е избран кандидатот кој добил најголем број гласови.

Ако едно изборно тело избира два или повеќе народни пратеници (член 26 став 2) за пратеник во поедината изборна околица е избран кандидатот кој добил поголем број гласови од половината од вкупниот број производители на соодветната производителна група на подрачјето на таа околица, а ако во изборот учествувале два или повеќе кандидати е избран оној меѓу кандидатите од истата изборна околица кој добил најголем број гласови.

Ако во изборната околица во која се избираат два или повеќе пратеници биле најмалку двапати повеќе кандидати од бројот на пратениците кој се избира во таа изборна

околија, за пратеници се избрани оние кандидати кои добиле најголем број гласови.

Ако во изборната околија од претходниот став не биле најмалку два пати повеќе кандидати од бројот на пратениците кој се избира во таа околија, за пратеник е избран кандидатот кој добил поголем број гласови од половината од вкупниот број производители на соодветната производителна група на подрачјето на таа изборна околија. Ако на овој начин не биде избран оној број пратеници кој се избира во изборната околија, изборот се поновува помеѓу преостанатите кандидати и тоа на истиот состанок на изборното тело.

Гласовите во смисла на одредбите од овој член се сметаат според одредбата на став 2 од член 26.

Член 175

Ако утврди дека кандидатот кој сам учествувал во изборот не го добил потребното мнозинство (член 174 став 1) или дека два ил повеќе кандидати со најголем број гласови добиле исти број гласови, општинската изборна комисија ќе свика нов состанок на изборното тело на кој ќе се изврши повторен избор.

По завршувањето на работата, општинската изборна комисија ќе објави на огласните табли на народните одбори на општините од подрачјето на изборната околија колку гласа добил секој кандидат во изборното тело, името на кандидатот кој е избран за народен пратеник, како и колку гласачки ливчиња биле неважни.

Општинската изборна комисија му издава на избраниот кандидат уверение за тоа дека е избран за народен пратеник.

За резултатот од гласањето општинската изборна комисија веднага и по најкраток пат писмено ќе ја извести околската и Републичката изборна комисија.

6) Примена на одредбите на Глава четврта

Член 176

Доколку со одредбите на оваа глава не е инаку одредено, во поглед изборите за пратеници на Соборот на производителите сходно ќе се применуваат одредбите на Глава четврта од овој закон.

Глава шеста

ПРЕСТАНОК НА МАНДАТ

Член 177

На народен пратеник мандатот му престанува пред да истече времето за кое е избран:

- 1) со губиток на избирачкото право;
- 2) со правосилна судска пресуда на казна затвор во траење подолго од 6 месеци или со друга потешка казна;
- 3) со отповикување;

4) со уважување оставка од страна на домот на кој му припаѓа пратеникот;

5) со примане служба во државната управа или судиска служба.

На член на Соборот на производителите мандатот му престанува и кога трајно престане да биде производител или кога престане да биде производител во производителна група во која е избран, односно кога му престане својството функционер на синдикална или задружна организација а одново не стане производител во соодветната производителна група.

Член 178

На член на Соборот на производителите не може да му се откаже работниот однос, освен во случај престанок на работата на стопанската организација, самостојниот погон или делатноста во која работел, како и во случај ако тешко ја повредил својата должност во стопанската организација. Ако член на Соборот на производителите против решението за престанок на неговиот работен однос поднесе приговор, неговиот работен однос престанува само ако со тоа се согласи Соборот на производителите.

Член на Соборот на производителите не може без свој пристап да биде преместен на работно место извон подрачјето на изборната околија во која е избран.

Глава седма

ПОВТОРНИ И ДОПОЛНИТЕЛНИ ИЗБОРИ

1) Повторни избори

Член 179

Повторни избори се вршат:

1) ако надлежната изборна комисија го поништи изборот поради неправилности во спроведувањето на изборот;

2) ако во една изборна околија во изборот учествувал само еден кандидат и тој не добие мнозинство од гласовите на сите избирачи што се запишани во избирачкиот список во таа изборна околија (став 1 на член 133) односно ако не добие поголем број гласови од половината од вкупниот број производители на соодветната производителна група на подрачјето на изборната околија (став 1) на член 174);

3) ако во една иста изборна околија два или повеќе кандидати со најголем број гласови добиле ист број гласови;

4) ако во постапката на верификацијата на мандатите соодветниот дом на Народното собрание го поништи изборот на народен пратеник поради неправилности во спроведувањето на изборот.

Член 180

Ако изборите бидат поништени поради неправилности во нивното спроведување на поедините избирачки места, повторни избори се вршат само на оние избирачки места на кои имало неправилности.

Член 181

На повторните избори за народни пратеници кои се вршат од разлозите наведени во точка 2 и 4 на член 179 од овој закон, гласањето се врши по постојните, како и по наивно потврдените кандидатури. Во таков случај, предлозите од кандидатури за нови кандидати се поднесуваат најдоцна на десет дена пред денот што е одреден за спроведување на изборот.

Во случаите од точка 3 на член 179 од овој закон повторните избори се вршат само помеѓу кандидатите со најголем број гласови кои добиле исти број гласови.

Член 182

Повторни избори за народни пратеници распишува надлежната општинска изборна комисија.

Ако повторниот избор се врши на основа одлука на дом на Народното собрание избор распишува Републичката изборна комисија.

Член 183

Повторните избори за пратеници во Републичкиот собор се вршат во другата наредна недела, а повторните избори за пратеници на Соборот на производителите во рок од седум до четиринаесет дена од денот на одржаните избори.

По исклучок од одредбата на претходниот став повторните избори кои се спроведуваат од разлогот наведен во точка 2 на член 179 од овој закон, се вршат во четвртата недела од денот на одржаните избори. Во тој случај општинската изборна комисија ќе ги свика најдоцна петтиот ден од денот на одржаните избори делегатите на собирите на избирачи кои биле избрани во кандидационата конференција. Кандидационата конференција може да одлучи на собирите на избирачи да им предложи нови кандидатури и да им стави друг соодветен предлог во поглед на веќе потврдените кандидатури од собирите на избирачите. Ако кандидационата конференција им предложи на собирите на избирачите нов кандидат или им стави друг соодветен предлог, околинската изборна комисија ќе ги свика собирите на избирачите најдоцна петтиот ден од денот кога е одржана кандидационата конференција.

Избирачите можат и сами да дадат иницијатива за свикнување собири на избирачите за предлагање на нов кандидат. Во поглед свикнувањето на собирите на избирачите за предлагање на нови кандидати по барање од избирачите и во поглед утврдувањето на новите кандидати и на предлогот за тие кандидати сходно се применуваат одредбите на чл. 79 до 81 и член 94 став 1 и 3 на овој закон.

Ако повторниот избор се врши на основа одлука на дом на Народното собрание, денот

во кој ќе се одржи изборот го одредува Републичката изборна комисија.

Член 184

Денот во кој ќе се одржат повторни избори ќе го објави надлежната изборна комисија најдоцна на пет дена пред денот одреден за тие избори. Изборната комисија ќе ги огласи кандидатурите што постојат, како и новите ако ги има.

2) Дополнителни избори**Член 185**

Дополнителен избор се врши кога на народен пратеник му престане мандатот поради смрт или во другите случаи предвидени со овој закон.

Избор на народен пратеник за упразнето место не ќе се врши ако до истекот на времето за кое е избрано Народното собрание не преостануваат повеќе од шест месеци.

Член 186

Дополнителен избор одредува домот на Народното собрание, во кој останало упразнено пратеничкото место.

Дополнителен избор за пратеник во Републичкиот собор, како и дополнителен избор за пратеник во Соборот на производителите распишува Републичката изборна комисија.

Дополнителните избори ќе се одржат најдоцна за три месеци сметано од денот кога останало упразнето односното пратеничко место.

Одлуката за одредување и распишување на дополнителен избор ќе се објави во „Службен весник на НРМ“ најдоцна шест недели пред денот одреден за изборите.

3) Примена на одредбите на глава четврта и петта**Член 187**

Доколку со одредбите на оваа глава не е инаку предвидено за повторните и дополнителни избори сходно ќе се применуваат одредбите на Глава четврта и Глава петта од овој закон.

Глава осма**ОТПОВИКУВАЊЕ НА НАРОДНИТЕ ПРАТЕНИЦИ****1) Предлагање на отповикување****а) од страна на собирите на избирачи****Член 188**

Постапката за отповикување на народен пратеник во Републичкиот собор се покренува по предлог од собирите на избирачи само ако покренувањето на таа постапка е предложено од страна на собирите на избирачи, на

кои собири била присутна најмалку една третина од оние избирачи од изборната околија, во која е избран пратеникот чие отповикување се предлага.

Постапката за отповикување на народен пратеник избран во Соборот на производителите се покренува по предлог од собири на избирачи во стопанските организации само ако покренувањето на таа постапка е предложено од страна на собири на избирачите, на кои собири била присутна најмалку една третина од сите производители, на соодветната производителна група кои производителите се запослени односно зачленети во стопанска организација на подрачјето на таа изборна околија.

Член 189

За свикнување собири на избирачите за покренување на постапка за отповикување на народен пратеник кој е избран во Републичкиот собор одлучува околискиот односно општинскиот собор на своја седница со мнозинство од гласовите на одборниците кои учествуваат во одлучувањето.

На основа одлуката на околискиот односно општинскиот собор за свикнување на собири на избирачите (став 3 на член 36) општинската изборна комисија е должна да најдоцна во рок од 30 дена од денот на донесувањето на таа одлука ги свика собири на избирачите за одлучување да се поведе постапка за отповикување.

На основа писмен предлог од една третина од членовите на избирачкото тело, кое го избрало народниот пратеник, општинската изборна комисија е должна најдоцна за триесет дена од денот на приемот на предлогот да свика собири на избирачите во стопанските организации на подрачјето на изборната околија за да се покрене постапка за отповикување на пратеник кој е избран во Соборот на производителите.

Член 190

Свикнување на поедини собири на избирачите за покренување на постапка за отповикување на народен пратеник кој е избран во Републичкиот собор можат да предложат најмалку 50 избирачи кои се настанети на подрачјето за кое се одржува собирот на избирачи. Предлогот за свикнување собир на избирачи му се поднесува на претседателот на народниот одбор на општината.

Свикнување на собир на избирачите во стопанска организација за покренување на постапка за отповикување на народен пратеник кој е избран во Соборот на производителите можат да предложат најмалку 50 избирачи, кои се запослени односно зачленети во стопанска организација на соодветната производителна група за која се одржува собирот. Предлогот за свикнување собир на избирачите во стопанската организација му се поднесува на претседателот на работничкиот со-

вет на стопанската организација односно на претседателот на управниот одбор на земјоделската задрвта, а ако стопанската организација нема работнички совет предлогот му се поднесува на претседателот на управниот одбор односно на наководителот на стопанската установа или пословната единица за која се одржува собирот.

Предлогот за свикнување собирот на избирачите се поднесува по писмен пат.

Член 191

По предлог од избирачите собир на избирачите свикнува претседателот на народниот одбор на општината односно претставникот на стопанската организација на кој му е упатен предлогот за свикнување на собирот на избирачите.

Ако претседателот на народниот одбор односно претставникот на стопанската организација на кој му е упатен предлогот не свика собир на избирачите најдоцна петнаесет дена од денот на поднесувањето на предлогот, собири можат да свикаат самите избирачи кои го предложиле свикнувањето на собирот. За свикнување на собирот тие се должни по писмен пат да ја известат општинската изборна комисија.

Член 192

Собирот на избирачи што го свикала општинската изборна комисија по член 189 ст. 2 на овој закон, го отвора и неговата работа до изборот на претседателство ја раковои одборникот на народниот одбор на општината, кого ќе го одреди општинската изборна комисија.

Во случаите од став 1 на претходниот член собирот на избирачите го отвора и до изборот на претседателство раковои со неговата работа претседателот на народниот одбор на општината кој го свикал или одборникот што ќе го одреди претседателот, односно овластениот претставник на стопанската организација кој го свикал собирот на избирачите во стопанската организација.

Ако собирот го свикала група избирачи собирот го отвора и до изборот на претседателство ја раковои неговата работа избирачот што ќе го одредат избирачите кои го свикале собирот.

Член 193

По извршениот избор на претседателство, претседавачот ја објавува сврхата на свикнувањето на собирот и го повикува претставникот на општинскиот собор кого го одредил соборот, односно претставникот на групата членови на изборното тело или еден од предлагачите кои го предложиле свикнувањето на собирот на избирачите да го изнесе и образложи предлогот за покренување на постапката за отповикување на народниот пратеник.

Потоа, собирот го претресува предлогот за отповикување и, по завршениот претрес, пристапува кон гласање за или против поднесување на предлогот за отповикување.

Гласањето се врши со дигање рака.

Предлогот покренување на постапката за отповикување е усвоен ако за него гласало мнозинство од присутните избирачи. Ако е потребно ќе се изврши пребројување на гласовите.

Член 194

Ако собирот на избирачите не го усвои предлогот за покренување на постапка за отповикување, истите избирачи не можат поново да поднесат предлог за свикување на нов собир на избирачите за поднесување на предлог за покренување на постапка за отповикување на народниот пратеник, пред да истече една година од денот на одржувањето на собирот, на кој е одлучено да не се усвои таков предлог.

Член 195

За работата на собирот на избирачи се води записник што го потпишуваат претседавачот, записничарот и оверачите на записникот.

Записникот за работата на собирот на избирачите содржи особено податоци за: денот и часот на почетокот и местото на одржувањето на собирот; за кое подрачје односно за кои стопански организации се одржува собирот; на основа чија одлука односно предлог е свикан собирот; кој го свикал и отворил собирот; презимето, татковото и роденото име на членовите на претседателството на собирот, записничарот и оверачите на записникот; вкупниот број избирачи кои се запишани во избирачкиот список на подрачјето за кое се одржува собирот односно вкупниот број производители што имаат право на учество на собирот; бројот на присутните избирачи, дневниот ред на собирот; презимето, татковото и роденото име на народниот пратеник, чие отповикување се предлага, со означување на домот, на кој му припаѓа; резултатот од гласањето по предлогот за покренување на постапката за отповикување и разлозите за покренување на таа постапка, ако предлогот е усвоен; на кој начин е утврден резултатот од гласањето; другите околности од значење за работата на собирот, и часот на свршетокот на собирот.

Член 196

Ако собирот на избирачите го усвои предлогот за покренување постапка за отповикување на народниот пратеник, се составува предлог за отповикување.

Предлогот за отповикување го составува претседателството на собирот, но собирот може да одреди тоа да го сторат три други избирачи односно производители кои се присутни на собирот.

Предлогот за покренување на постапка за отповикување го потпишуваат членовите на претседателството или други три избирачи односно производители кои се присутни на собирот и кои ќе ги одреди собирот. Нивните потписи мораат да бидат оверени од државен орган надлежен за заверување или од народниот одбор на општината на чие подрачје е одржан собирот на избирачи односно производители.

б) од страна на група избирачи односно група производители

Член 197

Предлогот за отповикување на народен пратеник кој е избран во Републичкиот собор што го поднесува група избирачи мора да биде потпишан од најмалку една третина од вкупниот број избирачи, што се запишани во избирачкиот список на подрачјето на изборната околица, на кое е избран пратеникот, чие отповикување се предлага.

Потписите на предлагачите мораат да бидат заверени од страна на орган надлежен за заверување или од органот на управата на народниот одбор на општината надлежен за заверување.

Предлогот за отповикување, покрај другото што е пропишано по член 199 на овој закон, мора да содржи и потврда од народниот одбор на општината дека предлагачите се запишани во избирачкиот список.

Кон предлогот за отповикување мора да се приложи потврда од општинската изборна комисија за вкупниот број избирачи во изборната околица.

Член 198

Предлогот за отповикување на народен пратеник избран во Соборот на производители што го поднесува група производители мора да биде потпишан од најмалку една третина од вкупниот број производители на соодветната производителна група, кои имаат избирачко право на подрачјето на изборната околица, во која е избран пратеникот чие отповикување се предлага.

Предлогот за отповикување кој го поднесува група производители, покрај другото што е пропишано во чл. 199 на овој закон, мора да содржи и потврда од стопанската организација односно народниот одбор на општината за секој потписник дека е запишан во избирачкиот список за избор на одборници во Соборот на производителите во соодветната производителна група. Потписите на предлагачите мораат да бидат заверени од страна на орган надлежен за заверување или орган на управата на народниот одбор на општината надлежен за заверување.

Кон предлогот за отповикување мора да се приложи потврда од општинската изборна комисија за вкупниот број производители на соодветната производителна група на запослените односно зачленети во стопанската ор-

ганизација на подрачјето на изборната око-
лија.

2) Содржина на предлогот за отповикување и органот на кого му се поднесува предлогот

Член 199

Предлогот за отповикување мора да со-
држи:

1) презиме, татково и родено име и место
на живеење на народниот пратеник чие отпо-
викување се предлага како и означување на
домот на Народното собрание чиј е тој член;

2) означување на изборната околица, во
која е избран народниот пратеник;

3) разлозите поради кои се предлага от-
повикувањето.

Покрај потписот, за секој потписник на
предлог за отповикување мора да сезначи
неговото презиме, татково и родено име, за-
нимање и место на живеење, а ако предлогот
за отповикување го поднесува група произ-
водители за секој потписник ќе сезначи и
местото, во кое е воведен во избирачкиот спи-
сок.

Член 200

Предлогот за отповикување се поднесува
по писмен пат.

Предлогот за отповикување на народен
пратеник и' се поднесува на Републичката
изборна комисија преку општинската избор-
на комисија.

Член 201

Општинската изборна комисија без одла-
гање ќе и' ги достави на Републичката избор-
на комисија сите предлози за отповикување
на народни пратеници кои што и' се подне-
сени.

3) Испитување на предлогот и распишување на гласање за отповикување

Член 202

Републичката изборна комисија испитува
дали поднесените предлог за отповикување
е составен согласно со одредбите на овој за-
кон, не навлегувајќи во испитување на оправ-
даноста на разлозите кои се изнесени во пред-
логот за отповикување.

Ако предлогот содржи само формални не-
достатоци, Републичката изборна комисија ќе
им го врати предлогот на подносителите за
да ги отклонат недостатоците и ќе им одреди
рок, во кој тоа мора да биде извршено.

Републичката изборна комисија ќе го од-
бие предлогот кој не ги исполнува условите
предвидени во член 196—199 на овој закон, и
за тоа ќе ги известат подносителите на пред-
логот со доставување на решение. На истиот
начин ќе се постапи ако предлагачите во од-
редениот рок не ги отклонат формалните не-
достатоци.

Потписникот на предлогот од собир на
избирачите, како и првите три потписници
на предлог од група граѓани се сметаат за
подносител на предлогот за отповикување.

Член 203

Кога ќе утврди дека предлогот за отпови-
кување на народен пратеник одговара на од-
редбите на овој закон, Републичката изборна
комисија ќе го потврди предлогот и ќе рас-
пише гласање за отповикување во изборната
околица, во која е избран пратеникот. Гласа-
ње за отповикување Републичката изборна
комисија ќе распише најдоцна за 30 дена од
денот на потврдувањето на предлогот за от-
повикување.

Решението за распишување гласање за
отповикување содржи презиме, татково и
родено име на народниот пратеник, за чие
отповикување ќе се гласа, означување на из-
борната околица, во која ќе се врши гласа-
њето, и денот кој е одреден за гласање.

Гласањето за отповикување на народен
пратеник кој е избран во Републичкиот со-
бор се врши само во недела.

Член 204

За распишување на гласање за отповику-
вање Републичката изборна комисија го из-
вестува домот на Народното собрание, чиј
член е пратеникот, чие отповикување се
предлага, како и самиот пратеник и општин-
ската изборна комисија.

Решението на Републичката изборна ко-
мисија за распишување на гласање за отпо-
викување на народен пратеник се објавува во
„Службен весник на НРМ“ најдоцна на пет-
наесет дена пред денот кој е одреден за гла-
сање.

4) Гласање за отповикување на народни пратеници и утврдување на резултатот од гласањето

а) за пратеник избран во Републичкиот собор

Член 205

Гласање за отповикување на народен
пратеник избран во Републичкиот собор се
врши на избирачките места на подрачјето на
изборната околица, во која е избран прате-
никот.

Општинската изборна комисија е должна
најдоцна на седум дена пред денот одреден
за гласање за отповикување да ги одреди из-
бирачките места на кои ќе се гласа и за секое
избирачко место да именува избирачки одбор,
кој ќе го раководи гласањето за отповику-
вање.

Член 206

Општинската изборна комисија е должна
да издаде оглас за тоа дека е одредено гла-
сање за отповикување.

Овој оглас мора да го содржи презимето,
татковото и роденото име на народниот пра-
теник, за чие отповикување се гласа, означу-
вање на домот на Народното собрание чиј е
член пратеникот, како и означување на из-
борната околица во која се врши гласањето
за отповикување и денот на гласањето.

Општинската изборна комисија ќе обезбеди огласот за одредување на гласање за отповикување на пратеник да биде објавен најдоцна на седум дена пред денот одреден за гласање во сите места на подрачјето на изборната околица, во која се врши гласањето за отповикување.

Член 207

Најдоцна на три дена пред денот на гласањето за отповикување, народниот пратеник, за чие отповикување се гласа, и подносителите на предлогот за отповикување можат на општинската изборна комисија да ѝ пријават по еден свој претставник за секое избирачко место. За претставник на пратеникот односно за претставник на подносителите на предлогот за отповикување и за негов заменик можат да бидат предложени само лица кои имаат избирачко право. Претседателот на општинската изборна комисија, најдоцна 48 часа по приемот на пријавата за секој пријавен претставник и заменик ќе издаде уверение, на основа кое тие ќе можат да учествуваат во работата на избирачкиот одбор, но без право на одлучување.

Народниот пратеник за чие отповикување се гласа и подносителите на предлогот за отповикување можат да пријават свој претставник и негов заменик и во општинската изборна комисија.

Член 208

На секое избирачко место ќе се постави кутија за гласање за отповикување, на која ќе се истакне огласот за одредување на гласањето за отповикување.

Член 209

Претседателот на избирачкиот одбор му предава на секој гласач гласачко ливче. На гласачкото ливче ќе биде наведено, татковото и роденото име и местото на живеење на народниот пратеник, за чие отповикување се гласа, а испод неговото име ќе бидат отпечатени, едни под други зборовите „за отповикување“ и „против отповикување“.

Ако гласачот гласа за отповикување на народниот пратеник ќе ги заокружи зборовите „за отповикување“, а ако гласа против отповикување ќе ги заокружи зборовите „против отповикувањето“.

Гласачките ливчиња, на кои не се заокружени зборовите „за отповикување“ ни зборовите „против отповикување“, како и гласачките ливчиња кои се така пополнети што да не може со сигурност да се утврди дали избирачот гласал за отповикување или против отповикувањето се сметаат за неважни.

Член 210

По завршеното гласање се врши пребројување на гласачките ливчиња и се утврдува бројот на ливчиња за кои се гласало за отповикување, бројот на ливчињата за кои се гласало против отповикувањето, како и бројот на неважните ливчиња.

По завршеното пребројување ќе се внесе во записникот за работата на избирачкиот одбор; колку по изводот од избирачкиот список имало избирачи на тоа избирачко место, колку избирачи гласале по изводот од избирачкиот список, бројот на гласачките ливчиња со кои се гласало за отповикување, бројот на ливчињата со кои се гласало против отповикувањето и бројот на неважните ливчиња.

По завршената работа, избирачкиот одбор ќе го објави, пред зградата во која е вршено гласањето, резултатот од гласањето на тоа избирачко место.

Избирачкиот одбор, најитно и по најкраток пат, ќе ѝ го достави на општинската изборна комисија записникот за гласањето со гласачките ливчиња и сиот друг изборен материјал на начинот што ќе го одреди Републичката изборна комисија.

Член 211

На основа материјалот примен од избирачкиот одбор, општинската изборна комисија ќе утврди: колку вкупно избирачи гласале во изборната околица, колку вкупно гласале за отповикување а колку против отповикувањето, бројот на неважните ливчиња, како и вкупниот број на избирачите запишани во избирачкиот список на целата изборна околица и на основа тоа ќе установи дали народниот пратеник е отповикан. Овие податоци комисијата ќе ги внесе во записникот за својата работа.

Резултатот од гласањето општинската изборна комисија ќе го објави на огласната табла на народниот одбор на општината на подрачјето на изборната околица.

За резултатот од гласањето комисијата писмено ќе ја извести Републичката изборна комисија и народниот пратеник за чие отповикување се гласало.

Член 212

Кога ќе го утврди резултатот од гласањето за отповикување, општинската изборна комисија ќе го објави на огласната табла на народниот одбор на секоја општина на подрачјето на изборната околица и преку Републичката изборна комисија ќе му достави на Републичкиот собор извештај за својата работа со сите акти кои се однесуваат на постапката на гласањето за отповикување.

б) за пратеник избран во Соборот на производителите

Член 213

Членовите на изборното тело кое одлучува за отповикување на народен пратеник избран во Соборот на производителите гласаат за отповикување на свој состанок.

Состанокот на изборното тело за гласање за отповикување го свикнува општинската изборна комисија.

За гласањето се составува записник во кој се внесуваат сите податоци наведени во став 2 на член 210 од овој закон.

Член 214

На основа материјалот примен од избирачкиот одбор, општинската изборна комисија ќе го утврди резултатот од гласањето за отповикување и на основа на тоа ќе установи дали народниот пратеник е отповикан.

По утврдувањето на резултатот од гласањето, општинската изборна комисија веднаш ќе му достави, преку Републичката изборна комисија, на Соборот на производителите извештај за својата работа со сите акти, што се однесуваат на постапката за гласањето за отповикување.

5) Применување на одредбите од Глава четврта и петта и на членовите 205 до 212

Член 215

Доколку со одредбите на членовите 205 до 214 на овој закон не е инаку пропишано, во поглед на гласањето за отповикување на народните пратеници и за утврдувањето на резултатот од гласањето сходно ќе се применуваат одредбите на Глава четврта и петта на овој закон, освен — одредбите на оддел осми на глава четврта, а во поглед на гласањето за отповикување на пратеници од Соборот на производителите, како и за утврдување на резултатот од гласањето за отповикување на тие пратеници, сходно ќе се применуваат и одредбите на членовите 205 до 212 на овој закон.

Глава деветта

ЗАШТИТА НА ИЗБОРНОТО ПРАВО

1) Приговори и жалби

Член 216

Поради неправилности во работата на собирите на избирачи на кои е извршено кандидирање на избор на народен пратеник од Републичкиот собор или предложено отповикување на пратеник од тој Собор, како и поради неправилности во работата на избирачки одбор при избори односно отповикување на пратеник од тој Собор, секој кандидат односно пратеникот чие отповикување се предлага, како и секој избирач имаат право да и' поднесат приговор на општинската изборна комисија.

Поради неправилности во работата на избирачки одбор при избори односно отповикување на пратеник избран во Соборот на производителите секој кандидат односно пратеникот за чие отповикување се гласа, како и секој член на изборното тело, имаат право на општинската изборна комисија да и' поднесат приговори, а поради неправилности во работата на собирите на избирачите во стопанските организации, на кои и е извршено кандидирање за избор на пратеник во Соборот на производителите или предложено отповикување на пратеник избран во тој Собор имаат право на општинската изборна комисија да поднесат приговор пратеникот, чие отповику-

вање се предложува, како и секој производител кој има право на учество во односниот собир на избирачи.

Ако, по повод од приговори поднесени пред истечувањето на рокот за поднесување предлози на кандидатури за потврдување, утврди неправилности во работата на собир на избирачите, кои неправилности битно влијаеле или могле да влијаат на утврдувањето на кандидатурата на собирот на избирачи, општинската изборна комисија ќе ја поништи работата на собирите на избирачи на кои биле сторени неправилностите и ќе одреди во одреден рок да се свика нов собир на избирачи.

Член 217

Против решението на општинската изборна комисија за одбивање на предлог на кандидатура, како и против решението на таа комисија со кое се утврдува дека не се исполнети условите за потврдување на кандидатура, подносителите на соодветниот предлог на кандидатура имаат право на жалба до Врховниот суд на НРМ (Совет за управни спорови) во рок од 48 часа од приемот на решението. Свое решение по жалбата Врховниот суд ќе донесе најдоцна 48 часа по приемот на жалбата.

Член 218

Против решението на општинската изборна комисија, освен против решението на изборната комисија од претходниот член, секој кандидат и секој избирач, односно секој член на изборното тело за избор на пратеници во Соборот на производителите, имаат право на жалба до Републичката изборна комисија односно до надлежниот дом на Народното собрание. На домот на Народното собрание тие можат да му укажат и на неправилностите во работата на избирачкиот одбор или во работата на собирите на избирачи во поглед предложувањето на кандидати.

Против решението на општинската изборна комисија во врска со спроведувањето на гласање за отповикување на народен пратеник, народниот пратеник, за чие отповикување се гласало, и секој избирач односно член на изборно тело имаат право на жалба до Републичката изборна комисија односно надлежниот дом на Народното собрание.

Жалбата изјавена до денот на изборите односно до денот на гласањето за отповикување и се предава на Републичката изборна комисија, а жалбата изјавена по тој ден му се предава на надлежниот дом на Народното собрание.

Жалбата од дом на Народното собрание се поднесува најдоцна до денот на состанокот на Верификациониот одбор, а жалбата која се однесува на дополнителен избор или на гласање за отповикување на народен пратеник се поднесува во рок од петнаесет дена од денот на изборите односно од денот на гласањето за отповикување.

Член 219

Против решението на Републичката изборна комисија за одбивање на предлог за отповикување на народен пратеник подносителите имаат право на жалба до Врховниот суд на НРМ. Жалбата се поднесува во рок од три дена од приемот на решението.

2) Кривични одредби

Член 220

Со парична казна или затвор до една година ќе се казни за кривично дело:

1) кој со откупување влијае на избирач при избори или при гласање за отповикување на народни пратеници да гласа за или против одреден кандидат, односно за или против отповикување на народен пратеник, или во општо да не гласа, или да потпише предлог на кандидатура или предлог за отповикување, или да одрече даден потпис на такви предлози;

2) кој при избори за еден ист дом на Народното собрание или при гласање за отповикување на народен пратеник гласа или се обиде да гласа повеќе од еден пат;

3) кој при избори или при гласање за отповикување гласа или се обиде да гласа место друг избирач под негово име;

4) кој противно на одредбата на член 114 на овој закон дојде на избиралиште под оружје или со некакво опасно оруђе, како и кој без позив од претседателот на избирачкиот одбор нареди да се доведе вооружена сила на избиралиштето, или ја доведе без негова наредба;

5) кој уништи, прикрие, оштети или однесе некаква исправа за избори или за гласање за отповикување, или некаков предмет кој служи за избор или за гласање за отповикување;

6) службеното лице кое повика избирачи на одговорност поради гласањето или од него бара да каже за кого гласал или зашто не гласал односно дали гласал за или против отповикувањето;

7) стражарот кој постапи противно на одредбата на член 110 од овој закон.

Член 221

Со парична казна до 20.000 динари или со затвор до два месеца ќе се казни за кривично дело:

1) кој при гласањето се држи непристојно;

2) кој откако гласа односно откако се уврди дека не е воведен во избирачкиот список по опомена од претседателот на избирачкиот одбор не го напушти избиралиштето;

3) кој ја смеќава работата на избирачкиот одбор или изборната комисија;

4) членот на избирачки одбор или изборна комисија, како и секое друго лице кое на кој да било начин ја повреди тајноста на гласањето,

Член 222

За кривично дело фалсификување, повредување на слободата на определување на избирачите, спречување на службените лица во вршењето на службени работи, навреда или клевета на член на претседателството на собир на избирачите или член на избирачки одбор или изборна комисија по повод вршењето на нивната службена должност, како и за било кое друго кривично дело предвидено во Кривичниот законик кое е сторено во врска со избор или отповикување на народни пратеници на Народното собрание, сторителот ќе се казни по одредбите на Кривичниот законик.

Член 223

Сите дејанија казниви по овој закон или по Кривичниот законик кои се сторени на избиралиште, избирачкиот одбор ќе ги внесе во својот записник со означување на презимето, татковото и роденото име, занимање и местото на живеење на сторителот.

Откако ќе ја заврши својата работа општинската изборна комисија ќе состави извод од примените записници за сите казниви дејанија ако ги имало и овие изводи ќе му ги достави на јавниот обвинител за покренување на кривична постапка.

ПРЕОДНИ И ЗАВРШНИ ОДРЕДБИ

Член 224

За да се обезбеди донесувањето на општествениот план и буџет се продолжува работата на сегашното Народно собрание најдоцна до крајот на јануари 1958 година со тоа што изборите за ново Народно собрание има да се одржат најдоцна до крајот на март 1958 година.

Член 225

Упатства за извршување на овој закон донесува Извршниот совет.

Член 226

Со денот на влегувањето во сила на овој закон престанува важноста на Законот за правата и должностите, изборот и отповикувањето на народните пратеници на Народното собрание на Народна Република Македонија од 15 септември 1953 година („Службен весник на НРМ“, бр. 29/53 и бр. 32/57).

Член 227

Овој закон влегува во сила со денот на објавувањето во „Службен весник на Народна Република Македонија“.

188.

На основа член 2, 7 и 10 од Основната уредба за установите со самостојно финансирање („Службен лист на ФНРЈ“ бр. 51/53) Извршниот совет донесува

РЕШЕНИЕ
ЗА ДОПОЛНУВАЊЕ НА РЕШЕНИЕТО НА
ЗАВОДОТ ЗА УНАПРЕДУВАЊЕ НА
СТОЧАРСТВОТО ВО СКОПЈЕ

1. Во точка 5 од Решението на Заводот за унапредување на сточарството во Скопје донесено под ИС, бр. 1325 од 18 ноември 1954 година („Службен весник на НРМ“ бр. 37/54), по точка г) се додава нова точка д) која гласи:
д) „Фонд за сопствено учество во станбена изградба“.

2. Ова решение влегува во сила од денот на донесувањето.

ИС бр. 203

25 ноември 1957 година

Škopje

ИЗВРШЕН СОВЕТ

Секретар,

Васил Ѓоргов, с. р.

Претседател,

Лъупчо Арсов, с. р.

189.

На основа член 2, 7 и 10 од Основната уредба за установите со самостојно финансирање („Службен лист на ФНРЈ“ бр. 51/53) Извршниот совет донесува

РЕШЕНИЕ
ЗА ДОПОЛНУВАЊЕ НА РЕШЕНИЕТО НА
ЗАВОДОТ ЗА УНАПРЕДУВАЊЕ НА ЛО-
ЗАРСТВОТО ВО СКОПЈЕ

1. Во точка 5 од Решението на Заводот за унапредување на лозарството и винарство во Скопје, ИС бр. 326 од 18 ноември 1954 год. („Службен весник на НРМ“ бр. 37/54), по точка г) се додава нова точка д) која гласи:

д) „Фонд за сопствено учество во станбена изградба“.

2. Ова решение влегува во сила од денот на донесувањето.

ИС бр. 206

25 ноември 1957 година

Скопје

ИЗВРШЕН СОВЕТ

Секретар,

Васил Ѓоргов, с. р.

Претседател,

Љупчо Арсов, с. р.

Огласен дел

РЕГИСТРАЦИИ НА СТОПАНСКИТЕ ОРГАНИЗАЦИИ

Окружниот стопански суд во Бигола објавува дека во регистарот на стопанските организации на 18-III-1957 г. под рег. бр. 42 е запишана под фирма: Продавница бр. 6, со седиште во Прилеп. Предмет на работењето на продавницата е: трговија на мало со емиш и зарзават и преработки од емиш и зарзават.

Продавницата е основана од Трговското претпријатие „Исхрана“ — Прилеп, а согласно одобрението на НО на општината — Прилеп, бр. 18587 од 13-III-1957 год.

Раководител на продавницата е Киро Димевски
Од Окружниот стопански суд во Битола, Фи
бр. 248/57. (773)

Окружниот стопански суд во Битола објавува дека во регистарот на стопанските организации на 18-III-1957 г. под рег. бр. 42 е запишана под фирма: Продавница со седиште во с. Варош — Прилеп. Предмет на работењето на продавницата е: трговија на мало со емиш и зарзават и преработки од емиш и зарзават.

Продавницата е основана од Трговското претпријатие „Исхрана“ — Прилеп, а согласно одобрението на НО на општината — Прилеп, бр. 18587 од 4-III-1957 год.

Раководител на продавницата е Стефан Ачкоски.

Од Окружниот стопански суд во Битола, Фи
бр. 228/57. (774)

Окружниот стопански суд во Битола објавува дека во регистарот на стопанските организации на 20-II-1957 год. под рег. бр. 42, е запишана под фирма: Продавница на Трговското претпријатие „Исхрана“ — Прилеп, со седиште во Прилеп. Предмет на работењето на продавницата е: трговија на мало со емиш и зарзават и преработки од емиш и зарзават.

Продавницата е основана од Трговското претпријатие „Исхрана“ — Прилеп, а согласно одобрението на НО на општината — Прилеп, бр. 18587 од 11-I-1957 год.

Раководител на продавницата е Киро Фили-
поски.

Од Окружниот стопански суд во Битола, Фи
бр. 463/56. (775)

Окружниот стопански суд во Битола објавува дека во регистарот на стопанските организации на 20-II-1957 г. под рег. бр. 42 е запишана под фирма: Продавница на Трговското претпријатие „Исхрана“ — Прилеп, со седиште во Прилеп. Предмет на работењето на продавницата е: трговија на мало со емиш и зарзават и преработки од емиш и зарзават.

Продавницата е основана од Трговското претпријатие „Исхрана“ — Прилеп, а согласно одобрението на НО на општината — Прилеп, бр. 18587 од 13-III-1957 год.

Раководител на продавницата с Методија Котески.

Од Окружниот стопански суд во Скопје, ФМ
бр. 128/57. (776)

Окружниот стопански суд во Битола објавува дека во регистарот на стопанските организации на 11-II-1957 год. под рег. бр. 8 е запишана под фирма: Продавница бр. 4, со седиште во Прилеп. Предмет на работењето на продавницата е: продажба на галантериски стоки на мало.

Продавницата е основана од Трговското претпријатие „Текстил“ — Прилеп, а согласно одобрението на НО на општината — Прилеп, бр. 7709 од 9-III-1956 год.

Раководител на продавницата е Јован Глигоријевски.

Од Окружниот стопански суд во Битола, Фи бр. 138/57. (777)

Окружниот стопански суд во Битола објавува дека во регистарот на стопанските организации на 11-II-1957 год. под рег. бр. 8 е запишана под фирма: Продавница бр. 5, со седиште во Прилеп. Предмет на работењето на продавницата е: продажба на мало на текстилни и галантериски стоки.

Продавницата е основана од Трговското претпријатие „Текстил“ — Прилеп, а согласно одобрението на НО на општината — Прилеп, бр. 7709 од 9-III-1956 год.

Раководител на продавницата е Илија Ачкоски
Од Окружниот стопански суд во Битола, Фи бр. 139/57. (778)

Окружниот стопански суд во Битола објавува дека во регистарот на стопанските организации на 11-II-1957 г. под рег. бр. 8 е запишана под фирма: Продавница бр. 6, со седиште во Прилеп. Предмет на работењето на продавницата е: продажба на текстилни стоки, галантериски, базарски стоки и играчки.

Продавницата е основана од Трговското претпријатие „Текстил“ — Прилеп, а согласно одобрението на НО на општината — Прилеп, бр. 27576 од 29-I-1957 год.

Раководител на продавницата е Јане Стефаноски.

Од Окружниот стопански суд во Битола, Фи бр. 140/57. (779)

Окружниот стопански суд во Битола објавува дека во регистарот на стопанските организации на 11-II-1957 г. под рег. бр. 8 е запишана под фирма: Продавница бр. 7, со седиште во Прилеп. Предмет на работењето на продавницата е: продажба на мало на текстилни и галантериски стоки.

Продавницата е основана од Трговското претпријатие „Текстил“ — Прилеп, а согласно одобрението на НО на општината — Прилеп, бр. 7709 од 9-III-1956 год.

Раководител на продавницата е Методија Андоновски.

Од Окружниот стопански суд во Битола, Фи бр. 141/57. (780)

Окружниот стопански суд во Битола објавува дека во регистарот на стопанските организации на 11-II-1957 год. под рег. бр. 8 е запишана под фирма: Продавница бр. 8, со седиште во Прилеп. Предмет на работењето на продавницата е: продажба на галантериски стоки, базарски стоки и играчки на мало.

Продавницата е основана од Трговското претпријатие „Текстил“ — Прилеп, а согласно одобрението на НО на општината — Прилеп, бр. 27575 од 29-I-1957 год.

Раководител на продавницата е Киро Костески.

Од Окружниот стопански суд во Битола, Фи бр. 142/57. (781)

Окружниот стопански суд во Битола објавува дека во регистарот на стопанските организации на 27-XII-1956 г. под рег. бр. 29 е запишана под фирма: Продавница бр. 1, со седиште во Прилеп. Предмет на послувањето на продавницата е: продажба на животни намирници и предмети за куќни потреби, продажба на кибрит, тутунски преработки и петролеум.

Продавницата е основана од Трговското претпријатие „Иднина“ — Прилеп, а согласно одобрението на НО на општината — Прилеп, бр. 26724 од 6-XII-1956 год.

Раководител на продавницата е Мицкоски Мирко.

Од Окружниот стопански суд во Битола, Фи бр. 727/56. (782)

Окружниот стопански суд во Битола објавува дека во регистарот на стопанските организации на 27-XII-1956 год. под рег. бр. 29 е запишана под фирма: Колонијална продавница бр. 2, со седиште во Прилеп. Предмет на работењето на продавницата е: продажба на животни намирници и предмети за куќни потреби, кибрит и тутунски преработки на мало и петролеум.

Продавницата е основана од Трговското претпријатие „Иднина“ — Прилеп, а согласно одобрението на НО на општината — Прилеп, бр. 26726 од 6-XII-1957 год.

Раководител на продавницата е Атанасоски Благоја.

Од Окружниот стопански суд во Битола, Фи бр. 728/56. (783)

Окружниот стопански суд во Битола објавува дека во регистарот на стопанските организации на 27-XII-1956 г. под рег. бр. 29 е запишана под фирма: Колонијална продавница бр. 3, со седиште во Прилеп. Предмет на послувањето на продавницата е: продажба на животни намирници и предмети за куќни потреби, кибрит и тутунски преработки на мало и петролеум.

Продавницата е основана од Трговското претпријатие „Иднина“ — Прилеп, а согласно одобрението на НО на општината — Прилеп, бр. 26728 од 6-XII-1956 год.

Раководител на продавницата е Деспотовски Димче.

Од Окружниот стопански суд во Битола, Фи бр. 729/56. (784)

ПОКАНА ЗА ПРЕТПЛАТА

Обновете ја претплатата на „Службен весник на НРМ“ за 1958 год.



СЛУЖБЕН ВЕСНИК

НА НАРОДНА РЕПУБЛИКА МАКЕДОНИЈА

ПРЕТПЛАТА НА „СЛУЖБЕН ВЕСНИК НА НРМ“ ЗА 1958
ГОДИНА ИЗНЕСУВА 1.000
ДИНАРИ ЗА ЕДЕН ПРИМЕРОК



ПРЕТПЛАТАТА СЕ УПЛАТУВА ОДНАПРЕД ЗА ЦЕЛА ГОДИНА ПО ПРИЛОЖЕНАТА ЧЕКОВНА УПЛАТНИЦА ВО „СЛУЖБЕН ВЕСНИК НА НРМ“, БРОЈ 30/57 Г. ИЛИ НА НАШАТА ТЕКУШТА С-КА БР. 802-Т-698 ПРИ НАРОДНАТА БАНКА — СКОПЈЕ.



ПРИ УПЛАТУВАЊЕ НА ПРЕТПЛАТАТА ТРЕБА НА ЧЕКОВНАТА ИЛИ ВИРМ НСКА.А У.Л.Ц. Д. СЕ НАВЕДАТ ПОДАТОЦИТЕ: НА ГРЕБОТ НА УПЛАТНИЦАТА ДА СЕ НАПИШЕ ЧИТЛИВА И ТОЧНА АДРЕСА НА КОЈАШТО ТРЕБА ДА СЕ ИСПРАКА ВЕСНИКОТ; ЗА КОЈА УПЛАТА СЕ ВРШИ ПРЕТПЛАТАТА; СТАРИТЕ ПРЕТПЛАТНИЦИ ПОКРАЈ ОВА ДА ГО НАВЕДАТ И ПРЕТПЛАТНИОТ БРОЈ ПОД КОЈ Е ПРИМАН ВЕСНИКОТ ВО 1957 ГОДИНА.



ПРЕТПЛАТАТА ЗА 1958 ГОДИНА ТРЕБА ДА СЕ ОБНОВИ ДО КРАЈОТ НА МЕСЕЦ ДЕКЕМВРИ О. Г. ПО ОВОЈ СРОК НА СЕКОЈ ШТО НЕ КЕ ЈА ОБНОВИ ПРЕТПЛАТАТА ИСПРАКАЊЕТО НА ВЕСНИКОТ КЕ СЕ ОБУСТАВИ.

БИДЕЈЌИ ИЗВЕСЕН БРОЈ ПРЕТПЛАТНИЦИ ОД 1957 ГОД. УШТЕ НЕ ЈА ПОДМИРИЛЕ ПРЕТПЛАТАТА, СЕ МОЛАТ СО ПРЕТПЛАТАТА ЗА ИДНАТА ГОДИНА ЕДНОВРЕМЕНО ДА ЈА ВНЕСАТ И ДОЛЖНАТА ПРЕТПЛАТА ОД 1957 ГОДИНА.



СЛУЖБЕН ВЕСНИК

НА НАРОДНА РЕПУБЛИКА МАКЕДОНИЈА

Поштенски фах 51

СОДРЖИНА

187. Указ за прогласување на законот за правата и должностите, изборот и отповикувањето на народните пратеници на Народното собрание — — — — — 605
- Закон за правата и должностите, изборот

- и отповикувањето на народните пратеници на Народното собрание — — — — — 605
188. Решение за дополнување на Решението на Заводот за унапредување на сточарството во Скопје — — — — — 638
189. Решение за дополнување на Решението на заводот за унапредување на лозарството во Скопје — — — — — 638

Издавач: „Службен весник на Народна Република Македонија“ — новинско-издавачко претпријатие — Скопје, ул. „29 ноември“. Одговорен уредник П. Јаневски. Пошт. фах 51. Тел. 19-86. Чековна сметка при Народната банка — Скопје, бр. 802-Т-698. Печатница „Гоце Делчев“ П (4972) — Скопје.